

”مصارفِ زکوٰۃ“

استفتاء اور جواب

سؤالات:

- ۱) مصارفِ زکوٰۃ میں سے ”فی سبیل اللہ“ سے کیا مراد ہے؟
- ۲) کیا زکوٰۃ کی رقم کسی ادارے کو دینا درست ہے جہاں زکوٰۃ کو عام دینی مقاصد میں استعمال کیا جاتا ہو؟
- ۳) کیا مصارفِ زکوٰۃ کے لیے تملیک شرط الازم ہے؟ اگر کسی ادارے میں تملیک کے بغیر فی سبیل اللہ کی مد میں رقم وصول کی جاتی ہو تو کیا زکوٰۃ دینے والے کی زکوٰۃ ادا ہو جائے گی؟
(جواب: مختار حسین فاروقی صاحب کا مضمون اور انجینئر نوید احمد صاحب کا کتاب پر مسلسل ہے)

بسیار جواب:

الجواب بعون الملك الوهاب

واضح رہے کہ سلف امت کے متفقہ مسائل سے انکار ائمہ سابقین کی اجتماعی تحقیقات سے انکار کرنا زمانہ حال کے ”نئے محققین“ اور نئی روشنی کے ”مجتہدین“ کا فیشن سا ہو گیا ہے۔ اس سلسلہ علمی پیماری کا (جو اب روز بروز عام ہوتی جا رہی ہے) سب سے بڑا اور خطرناک ضرر یہ ہے کہ اس نے دین کے علمی نظام کے بہت بڑے حصے کے متعلق ناواقعوں کے ایک وسیع طبقہ کوخت شکوک و شبہات میں بتلا کر کے بہت سے مسلمہ مسائل پر بھی از سر نو بحث و استدلال کی ضرورت پیدا کر دی ہے۔ اسی سلسلہ کی ایک کثری زیر بحث مسئلہ بھی ہے۔

الله جل شانہ نے قرآن و سنت کے ذریعہ ہمیں عبادات کا مکمل اور جامع نظام عطا فرمایا ہے۔ اسی عبادات کی ایک اہم کثری زکوٰۃ ہے۔ زکوٰۃ اسلام کا ایک اہم مانی فریضہ ہے۔ زکوٰۃ کی اہمیت کی وجہ سے قرآن پاک میں بار بار نماز کے ساتھ زکوٰۃ کا حکم دیا گیا ہے۔ زکوٰۃ کی

فرضیت اسلام کی ان قطعی اور بدیہی تعلیمات میں سے ہے جس کا انکار کرنے سے مسلمان دائرہ اسلام سے باہر ہو جاتا ہے۔ اسی لیے خلیفۃ الٰزل حضرت ابو ہرثیا بن مخیر نے مکرین زکوٰۃ سے جہاد کا حکم فرمایا اور جلیل اللہ رحمۃ اللہ علیہ کام پھر نے مکرین زکوٰۃ کے خلاف جہاد میں حصہ لیا۔ زکوٰۃ کی وصولی اور تقسیم کا نظام رسول اکرم ﷺ کے مبارک دور سے باقاعدگی کے ساتھ قائم کیا گیا۔ زکوٰۃ کن اموال میں واجب ہوتی ہے؟ کن لوگوں پر واجب ہوتی ہے؟ مختلف قسم کے مالوں میں زکوٰۃ کا نصاب کیا ہے؟ اس طرح کے بہت سے سوالوں کے جوابات صراحتاً کتاب و سنت میں موجود ہیں۔ پونکہ نظام زکوٰۃ کا قیام مسلمانوں کی اہم ترین انفرادی و اجتماعی ضرورت تھی اس لیے زکوٰۃ کے سائل اور اس کی اونٹی تفصیلات پر فقهاء محدثین اور مفسرین نے سیر حاصل بخشیں کیں اور اس کا کوئی پہلو تھا، بحث نہیں چھوڑا کہ جس کے لیے ان کی تحقیقات کو رد کر کے آج ہم کو کسی نئے اجتہاد کی ضرورت پڑے۔

زکوٰۃ کن لوگوں پر صرف کی جائے؟ مصارف زکوٰۃ کیا ہیں؟ اس کی وضاحت و تفصیل خود اللہ رب العزت نے سورۃ التوبۃ میں حصر کے ساتھ بیان فرمادی ہے پھر مصارف زکوٰۃ بیان کرنے کے بعد اس کی اہمیت کو «فَرِیضَةٌ مِّنَ اللَّهِ» کہ کرم و کرمانہ کردیا، جس کا مطلب یہ ہے کہ زکوٰۃ کی رقم صرف انہی لوگوں کو دی جاسکتی ہے جس کا تذکرہ اللہ رب العزت نے کیا ہے۔ مصارف زکوٰۃ کے باب میں سورۃ التوبۃ کی آیت ۲۰:

﴿إِنَّمَا الصَّدَقَةُ لِلْفُقَرَاءِ وَالْمَسْكِينِ وَالْعَلَمِينَ عَلَيْهَا وَالْمُؤْلَفَةُ قُلُوبُهُمْ

وَفِي الرِّقَابِ وَالْغَرِيمِينَ وَفِي سَبِيلِ اللَّهِ وَأَبْنِ السَّبِيلِ الآية﴾

کی بیانادی حیثیت ہے۔

آیت کی تشریع کرتے ہوئے امام شافعی رحمۃ اللہ فرماتے ہیں:

”فاحکم اللہ عزوجل فرض الزکوٰۃ فی کتابه ثم اکدہا فقال فریضۃ

مِنَ اللہ وليس لاحد ان يقسمها على غير ما قسمه اللہ عزوجل ذلك

ما كانت الاصناف موجودة“ (کتاب الام ج ۲، ص ۶۰)

ابن قدامة حنبلی رحمۃ اللہ فرماتے ہیں:

”ولا یجوز صرف الزکوٰۃ الى غير من ذکر اللہ تعالیٰ“

(المغني ج ۲، ص ۵۲۷)

غرض یہ کہ مصارف زکوٰۃ کتاب اللہ سے منصوص ہیں۔ اللہ تعالیٰ نے ان میں تبدیل

ترمیم کا اختیار کسی نبی کو بھی نہیں دیا، نہ ہی کسی فقیہ کو کہ وہ زمانہ اور حالات کی رعایت کر کے ان کے اندر اضافہ یا کسی قسم کی ترمیم کرے۔ تو عام آدمی کو کیا اختیار ہو گا؟

جیسا کہ حدیث شریف میں آتا ہے کہ ایک شخص نبی کریم ﷺ کی خدمت میں حاضر ہوا اور عرض کیا کہ مجھے زکوٰۃ کے مال میں سے کچھ دے دیجیے۔ آپ ﷺ نے ارشاد فرمایا:

((إِنَّ اللَّهَ لَمْ يُرِضِ بِحُكْمِ نَبِيٍّ وَلَا غَيْرِهِ فِي الصَّدَقَاتِ حَتَّىٰ حُكْمُهُ فِيهَا
هُوَ فِي جُزْءِهَا ثَمَانِيَةُ أَجْزَاءٍ فَإِنْ كَنْتَ مِنْ تِلْكُ الْأَجْزَاءِ اعْطِهِنِكَ حَقَّكَ))

(ابوداؤد، ج ۱، ص ۲۳۰)

”صدقات کی تقسیم کو اللہ تعالیٰ نے کسی نبی یا غیر نبی کے حوالہ نہیں کیا، بلکہ خود ہی اس کے آٹھ مصارف معین فرمائے۔ اگر تم ان آٹھ میں داخل ہو تو تمہیں تمہارا حق دے دوں گا۔“

لہذا نہ تو کسی غیر مصرف زکوٰۃ کو مصرف قرار دے کر اسے مستحق زکوٰۃ قرار دیا جاسکتا ہے اور نہ ہی کسی مصرف کو زکوٰۃ کی مدد سے خارج کیا جاسکتا ہے۔

عہد نبویؐ سے لے کر عہد حاضر تک پوری امت مسلمہ زکوٰۃ اور دیگر صدقات واجبہ کی رقوم قرآن کے بیان کیے ہوئے مصارف پر خرچ کرتی رہی (جن کی تفصیلات کتابوں میں موجود ہیں) اور کر رہی ہے۔

اس آیت مبارکہ کی روشنی میں زکوٰۃ کا ساتواں مصرف ”فی سبیل اللہ“ ہے۔

حاملان دین کے وہ اکثر طبقے جن کی وساطت سے علم دین کی امانت ہم تک پہنچی، یعنی فقهاء، مجتہدین، محدثین و مفسرین، سب اس کے قائل ہیں کہ ”فی سبیل اللہ“ سے مراد را و خدا میں جہاد و قتال کرنے والے لوگ ہیں۔ چند ایک کے اختلاف کے باوجود (جنہوں نے اس میں حاصل ہو بھی شامل کیا ہے) اس پر ائمہ امت کا اتفاق اور اجماع رہا ہے۔ احادیث صحیحہ اور آثار صحابہ و تابعین سے بھی اسی مفہوم کی تائید ہوتی ہے۔ (جس کی تفصیلات و دلائل کا آگے ذکر ہو گا)۔

تیرہویں اور چودھویں صدی ہجری میں دیگر فاسد رجحانات کی طرح یہ رجحان بھی پروان چڑھا کہ احادیث و آثار اور متقدیں کی تفاسیر سے قطع نظر صرف لغت اور عربی ادب کے ذریعہ قرآن کی تفسیر کی جائے۔ اگرچہ تفسیر کے سلسلے میں یہ مخترف رجحان بعض گمراہ فرقوں میں ماضی میں بھی موجود تھا، لیکن انہیوں صدی میں زور پکڑنے والی مغربی عقلیت نے اس

مُرددہ رہتا ان کو نئی زندگی بخشی۔ مغربی فکرو فلسفہ کی سحر انگلیزی کے زمانہ میں میسوس یہ صدی کے بعض قابل قد رفیعین بھی اس رجحان سے متاثر ہوئے۔ اس رجحان کا نتیجہ یہ تکاک کے بعض معاصر علماء اور بعض عقوس کی طرف سے یہ بات بڑے زور و شور سے اٹھائی جا رہی ہے کہ قرآن کے لفظ ”فِي سَبِيلِ اللهِ“ میں توسعہ و تعمیم ہے۔ ”فِي سَبِيلِ اللهِ“ کے مصداق و مراد کی تحقیق محض لغت و ادب کے ذریعہ کی جانے لگی اور اس سلسلے میں امت کے اجتماعی موقف کو ترک کرنے کی دعوت دی جانے لگی۔ بقول ان کے اس میں بلا کسی قید کے ہر وہ شخص داخل ہے جو کسی بھی رفاقتی اور دینی کام میں مشغول ہو اسی طرح ہر وہ تحریک، تنظیم، اکیڈمی یا انجمن یا تصنیف مرآت ز جو کسی نہ کسی درجہ میں دین و ملت کی خدمت میں اس کی نشر و اشاعت میں مشغول ہوں وہ بھی ”فِي سَبِيلِ اللهِ“ کا مصداق ہیں اور اس مصرف میں شامل ہیں اور مستحق زکوٰۃ ہیں، ان کو زکوٰۃ کی رقم دینا اور ان کے لیے لیدتا جائز ہے۔

چونکہ اس لحاظ سے یہ نقطہ نظر برا نازک ہے کہ اگر اس طرح کی تبلیغیں، انجمنیں یا بر رفاقتی کام میں مشغول افراد ”فِي سَبِيلِ اللهِ“ میں داخل ہیں تو آج تک امت ان لوگوں کو زکوٰۃ سے کیوں محروم کرتی رہی؟ اور انہوں مسحت زکوٰۃ نہیں تو پھر انصقر آنی کی رو سے انہیں زکوٰۃ کی رقم دینا جائز نہیں ہو گا۔ لہذا اس کے لیے ضروری ہے کہ زکوٰۃ کے اس مصرف ”فِي سَبِيلِ اللهِ“ کا جائزہ لیا جائے۔

چنانچہ اسی سلسلے میں زیرنظر صفحات میں اذلانہ بیان وی طور پر اسی مصرف کے متعلق تحقیق ہو گی کہ ”فِي سَبِيلِ اللهِ“ کا مصداق کیا ہے؟ اس سلسلے میں جمہور علماء اور اکابر امت کی تشریحات کیا ہیں؟ کیا اب تک ”فِي سَبِيلِ اللهِ“ کا مفہوم متعین نہیں ہوا کہ جس کے لیے ہمیں کسی نئے اجتہاد سے کام لینا پڑے۔ اور آخر میں اجتہاد پر مختصر کلام کیا جائے گا جس پر اس سارے مضمون کی عمارت کھڑی ہے کہ جس میں مضمون نگارنے زکوٰۃ کے مصرف ”فِي سَبِيلِ اللهِ“ کو عام کر دینے کی پُر زور و کالت کرتے ہوئے از سر نوجد یہ اجتہاد کرنے کو بیان بنا یا ہے۔ نیز انہوں نے صرف اپنی ”تحقیق“ پیش کرنے پر اکتفا نہیں کیا بلکہ علماء، مفتیان کرام، ارباب مدارس کو مشورہ دیا ہے کہ ان گزارشات کی روشنی میں حکمت سے کام لیتے ہوئے اپنے فتاویٰ میں تبدیلی اور اصلاح کر لیں، یعنی ”فِي سَبِيلِ اللهِ“ کے عام ہونے اور تملیک کی شرط ختم ہونے کا نتیجہ دیں۔

سب سے پہلے یہ بات ذہن میں ہوئی چاہئے کہ زیر بحث مسئلہ کوئی نیا مسئلہ نہیں ہے بلکہ

اس کا تعلق آیاتِ احکام میں سے ایک آیت کے بعض المفاظ کی تفسیر و تشریح سے ہے۔ لہذا اس کے لیے ہمیں سب سے پہلے قدیم مفسرین فقہاء محمدیین کی طرف رجوع کرنا چاہئے کہ انہوں نے سورۃ التوبۃ کی مذکورہ آیت میں ”فی سبیل اللہ“ سے کیا مراد لیا؟ احادیث رسول ﷺ اشار صحابہ و تابعین سے صراحتاً اشارتاً مصارف زکوٰۃ میں ”فی سبیل اللہ“ کا کیا معنی متعین ہوتا ہے؟ بلکہ حقیقت یہ ہے کہ سابقہ مفسرین کی تفسیر کی طرف رجوع کرنا ضروری ہے، کیونکہ قرآن کریم کی آیات کی وہی تفسیر شرعاً معتبر ہے جو خود صاحب وحی ﷺ سے منقول ہو یا آپؐ کے صحابہ یا ائمہ سلف سے منقول ہو۔ یہ حضرات کتاب اللہ کے معانی اس کی تفسیر، منشاء خداوندی کو بعد میں آنے والے لوگوں سے زیادہ جانتے تھے۔ ان کے علم میں گھرائی اور رسوخ تھا اور وہ زہد و درع کے پیکر اور خوب خدا سے ان کے قلوب معمور تھے۔ اس لیے سلف صالحین اور قرونِ اولیٰ کی تصریحات اور تفسیری روایات کو نظر انداز کر کے کوئی دوسرا قول اختیار کرنا بڑی جسارت کی بات ہے۔ کسی کلام کی تشریح میں جب کہ صاحب کلام اور اس کے خاص اصحاب و شاگردوں کی تصریحات موجود ہوں، تو اس میں ”اجتہاد“ کے نام پر مزید یا جدید کا اضافہ نہیں ہو سکتا۔ اگر اس کی اجازت دی جائے کہ ہر کوئی ائمہ سلف اور حضرات صحابہؓ کی تفسیری روایات کو نظر انداز کر کے قرآن کریم کی تفسیر و تشریح جو چاہے کرے تو قرآن باز یعنی اطفال بن جائے گا۔

لہذا ہماری ذمہ داری ہے کہ ہم زیر بحث مسئلہ میں کوئی قطعی فیصلہ دینے سے پہلے احادیث و آثار، فقیہاء مجتہدین کے اجتہادات پر ایک نظر ڈال لیں۔ اس مسئلے میں وہ بنیادی حقیقت ہے کہ جس کی نشاندہی شیخ الاسلام ابن تیمیہ نے کی کہ:

”وفي الجملة من عدل عن مذاهب الصحابة والتابعين وتفسيرهم الى ما يخالف ذلك كان مخطئاً في ذلك بل مبتدعاً ونحن نعلم ان القرآن قرأه الصحابة والتابعون وتابعوهم وانهم كانوا اعلم بتفسيره ومعانيه كما انهم اعلم بالحق الذي بعث الله به رسوله فمن خالف قولهم وفسر القرآن بخلاف تفسيرهم فقد اخطأ في الدليل والمدلول

جميعاً» (مقدمة في أصول التفسير، ص ٣٦١)

”حاصل کلام یہ ہے کہ صحابہ تابعین کے مذاہب اور ان کی تفسیر کو ترک کر کے مخالف مذہب اور تفسیر اختیار نہیں والا خط کار بلکہ بدعت کا ارتکاب کرنے والا ہے۔

بمیں اس بات کا علم ہے کہ صحابہ تابعین اور تبع تابعین نے قرآن پڑھا اور یہ اُوّل قرآن کی تفسیر اور معانی سے سب سے زیادہ واقف ہیں جس طرف یہ لوگ اس تجھی کی سے سب سے زیادہ واقف تھے جس کو لے کر نبی اکرم ﷺ نے بھیج گئے تھے۔ لہذا جس شخص نے ان کے قول کی مخالفت کی اور ان کی تفسیر کے خلاف قرآن کی تفسیر کی اس نے دلیل اور مدلول دونوں میں غلطی کی۔

سبیل اللہ کا الغوی معنی کیا ہے؟

علام ابن الاشیر اپنی کتاب النہایۃ فی غریب الحدیث میں لکھتے ہیں:

”السبیل فی الاصل : الطریق وسبیل اللہ عام یقع علی کل عمل خالص سلک به طریق التقریب الی اللہ عزوجل باداء الفرائض والتوافل وانواع النطوعات واذا اطلق فهو فی الغالب یقع علی الجہاد حتی صار لکثرة الاستعمال کانه مقصور علیه“

(النہایۃ فی غریب الحدیث، ج ۲، ص ۳۲۸)

لسان العرب میں ہے:

”وکل ما امر اللہ به من الخیر فهو من سبیل اللہ واستعمل السبیل فی الجہاد اکثر لانه السبیل الذی یقاتل فی عقد الدین وقوله فی سبیل اللہ ارید به الذی یرید الغزو ولا یجده ما یبلغه بمعجزة فیعطی من سهمه“ (لسان العرب، ج ۴، ص ۲۱۰)

ذکورہ بالاعبارات سے دو باتیں معلوم ہوئیں:

ایک تو یہ کہ لغت کے اعتبار سے سبیل اللہ کا اصل معنی ہر اس عمل خالص کو شامل ہے جو تقرب الی اللہ کا ذریعہ ہو۔ لہذا اس میں تمام نیک کام شامل ہو گئے خواہ انفرادی ہوں یا اجتماعی۔

دوسری یہ کہ سبیل اللہ جب مطلق بولا جاتا ہے قرآن کے بغیر تو اس سے عموماً جہاد مراد ہوتا ہے جہاد کے مفہوم میں کثرت استعمال کی وجہ سے۔

تمام فقہی مسائل کے اصحاب علم و تحقیق فقہاء کا مطالعہ یہ ہے کہ ”فی سبیل اللہ“ اثر یافت کی اصطلاح ہے۔

سبیل اللہ اغوی معنی کے اعتبار سے اگرچہ عام ہے، ہر کارخیر اس میں داخل ہے کتاب اللہ و سنت میں بھی کہیں کہیں اسی عام اغوی معنی میں سبیل اللہ کا استعمال ہوا ہے۔ لیکن کتاب و سنت اور صحابہ کرامؐ کی زبانوں پر سبیل اللہ کا استعمال جب قرآن کے بغیر مطلق طور پر ہوتا ہے تو اس سے غزوہ اور جہاد ہی مراد ہوتا ہے۔

قدیم مفسرین و فقہاء کے علاوہ دورِ جدید کے بعض علماء نے بھی کتاب و سنت میں ”فی سبیل اللہ“ کے استعمالات کا تنقیح کر کے ”فی سبیل اللہ“ کے اسی مخصوص معنی کو ثابت کیا ہے۔ کتب حدیث میں ابواب الجہاد کی احادیث کا مطالعہ بھی اسی نتیجہ تک پہنچاتا ہے۔ چنانچہ این جریطہ لکھتے ہیں:

”واما قوله في سبیل الله فانه يعني وفي النفقه في نصرة دین الله وطريقه وشريعته التي شرعاها لعباده بقتال اعدائه وذلك هو غزو الكفار“ (جامع البيان، ج ۱۰، ص ۱۱۴)

ابن قدامہ رحمۃ اللہ علیہ فرماتے ہیں:

”سبیل الله عند الاطلاق هو الغزو“
 (المعنى والشرح الكبير، ج ۲، ص ۶۹۷)

ابن حجر عسقلانی رحمۃ اللہ علیہ فرماتے ہیں:

”ان المبادر عند اطلاق لفظ من سبیل الله الجهاد“
 (فتح الباری، ج ۶، ص ۳۶)

امام نووی رحمۃ اللہ علیہ فرماتے ہیں:

”المبادر الى الافهام ان سبیل الله تعالى هو الغزو واكثر ما جاء في القرآن العزيز كذلك“ (المجموع شرح المهدب، ج ۶، ص ۲۱۲)

المعنی میں ہے:

”کل ما فی القرآن من ذکر سبیل الله انما ارید به الجهاد الا الیسر“
 (ج ۲، ص ۶۹۸)

جہاں تک سورۃ التوبہ کی مذکورہ آیت مصارف کا تعلق ہے کہ یہاں سبیل اللہ سے کیا مراد ہے؟ تو سلفاً خلفاً صحابہ و تابعین، ائمہ مجتہدین، قدیم زمانہ سے اب تک فقہاء، مفسرین کا یہی مسلک رہا ہے کہ آیت میں فی سبیل اللہ سے مراد غزوہ و جہاد ہے۔ احادیث صحیحہ آثار صحابہ و تابعین سے بھی اسی مفہوم کی تائید و تعمیم ہوتی ہے۔ جبکہ بعض صحابہ اور بعض فقہاء سے یہ

منقول ہے کہ حاج بیت اللہ بھی فی سبیل اللہ کے دائرہ میں شامل ہیں۔

غرض صحابہ کرام جنہوں نے قرآن کو براؤ راست حضور اقدس صلی اللہ علیہ وسلم سے پڑھا اور سمجھا، ان کی اور ائمہ تابعین کی جتنی تفسیریں اس لفظ سے متعلق منقول ہیں، ان میں اس لفظ کو حاج اور مجاہدین کے لیے مخصوص قرار دیا گیا ہے۔ یہی تفسیریں صحابہ تابعین و مفسرین و مجتہدین سے منقول ہیں۔ غزوہ و حج کے علاوہ دوسرے نیک کاموں کا ”فی سبیل اللہ“، میں شامل نہ ہونا قرونِ اولیٰ میں اجماعی رہا ہے۔ (جیسا کہ آگے حوالہ جات سے واضح ہوگا)

ابن العربي نے احکام القرآن میں یہاں تک نقل فرمایا ہے کہ سبیل اللہ کا مصدق اُگرچہ بہت کچھ ہو سکتا ہے لیکن میرے علم میں اس بارے میں کسی کا اختلاف نہیں کہ آیت میں ”فی سبیل اللہ“ سے مراد صرف غزوہ و جہاد ہے۔ (احکام القرآن، ج ۲، ص ۹۵۷)

اگر دیکھا جائے تو فی سبیل اللہ کا مصدق متعین کرنے کے سلسلے میں ہمیں ایک حدیث نبویؐ سے پوری رہنمائی ملتی ہے جو کہ زکوٰۃ ہی کے بارے میں وارد ہوئی ہے۔ کتب حدیث میں موجود ہے اور ناقدین حدیث نے اسے صحیح قرار دیا ہے۔ حدیث مبارک یہ ہے:

عن عطاء بن يسار ان رسول الله ﷺ قال : ((لا تحل الصدقة لغنى

الا لخمسة لغاز في سبیل اللہ او لعامل عليها او لغaram او لرجل اشتراها

بعالة او لرجل كان له جار مسكين فتصدق على المكسيين فاهداها

المسكين للغنى)) (ابوداود، ج ۱، ص ۲۳۱)

اس حدیث میں ”فی سبیل اللہ“ کے ساتھ غازی کی قید لگا کر زبانِ نبوتؐ نے ساتوں مصروف فی سبیل اللہ کی مراد واضح کر دی۔

فی سبیل اللہ اور مفسرین اسلام

قرآن کریم کی کوئی بھی مستند تفسیر اٹھا کر دیکھ لی جائے تو ہر ایک میں یہی ملے گا کہ جمہور مفسرین و مجتہدین کے نزدیک فی سبیل اللہ کا مصدق را خدا میں غزوہ و قتال کرنے والے مجاہدین ہیں۔ ہاں صحابہ کرام میں حضرت ابن عباس اور ابن عمر رضی اللہ عنہما کا یہ قول تفسیر و فقہ میں ملتا ہے کہ حج کرنے والے افراد بھی ”فی سبیل اللہ“ کے دائرے میں آتے ہیں۔ ابن جریر کی تفسیر درج ذیل ہے:

”اما قوله وفي سبیل اللہ فانه يعني وفي النفقة في نصرة دین اللہ“

و طریقہ و شریعتہ الی شرعها لعیادہ بقتال اعداء و ذلك هو غزو
الکفار وبالذی قلنا فی ذلك قال اهل التاویل ... حدثی یونس قال
اخبرنا وہب قال ابن زید فی قوله وفي سبیل اللہ قال الغازی فی
سبیل اللہ" (جامع البیان، ج ۱۰، ص ۱۱۴)

اس کے بعد ابن حجر ریسے دو احادیث اُنقل فرمائی ہیں جن سے اسی تفسیر کی تائید و تعین
ہوتی ہے۔

علام سیوطی رحمۃ اللہ علیہ الدر المنشور میں لکھتے ہیں:

"وفی سبیل اللہ اخرج ابن ابی حاتم عن مقاتل فی قوله (وفي سبیل
اللہ) قال هم المجاهدون و اخرج ابن ابی حاتم و ابو الشیخ عن ابن
زید فی قوله وفي سبیل اللہ قال الغازی فی سبیل اللہ"

(الدر المنشور، ج ۴، ص ۲۲۵)

ابن العربي اپنی مایہ ناز کتاب احکام القرآن میں فی سبیل اللہ کی تفسیر کرتے ہوئے
لکھتے ہیں:

"قال مالک سبیل اللہ کثیرة ولكنی لا اعلم خلافاً فی ان المراد
بسبیل اللہ ههنا هو الغزو ومن جملة سبیل اللہ الا ما يؤثر عن احمد
واسحاق فانهما قالا انه الحج والذی يصح عنده من قولهما ان الحج
من جملة السبل مع الغزو لانه طريق بر وهذا يحل عقد الباب
ويخرم قانون الشریعة ونیشر سلک النظر وما جاء قط باعطاء الزکوة

فی الحج اثر" (احکام القرآن، ج ۲، ص ۹۵۷)

یہ اقتباس ان لوگوں کے لیے بر افکار انگلیز ہے جو فی سبیل اللہ کا لفظی عموم و کیہ کرسلف کے
اجماع سے آنکھیں بند کر کے ہر کار خیر کو فی سبیل اللہ کے دائرہ میں داخل کرنا چاہتے ہیں۔
اسی طرح تفسیر قرطبی میں ہے:

"قوله تعالى وفي سبیل اللہ وهم الغزاۃ ومواضع الرباط يعطون ما
ينفقون في غزوهم كانوا اغنياء او فقراء وهذا قول اکثر العلماء وهو

تحصیل مذهب مالک وقال ابن عمر الحجاج والعمار ويؤثر عن احمد واسحاق رحمهما الله انهما قالا سبیل الله الحج“

(الجامع لاحکام القرآن، ج ۴، ص ۱۱۷)

اما بصاص اپنی تفسیر میں لکھتے ہیں:

”وفی سبیل الله روی ابن ابی لیلی عن عطیه العوفی عن ابی سعید الخدری عن النبی ﷺ قال : ((لا تحل الصدقة لغنى الا فی سبیل الله او ابن السبیل او رجل له جار مسکین تصدق علیه فاھدی له)) واختلف الفقهاء فی ذلك فقال قائلون للمجاهدين الاغنياء منهم والفقرااء وهو قول الشافعی ‘ وقال الشافعی لا يعطی منها الا الفقرااء منهم ولا يعطی الاغنياء من المجاهدين فان اعطوا ملکوھا وأجزا المعطی وان لم يصرفه فی سبیل الله لان شرطها تملیکه وقد حصل لمن هذه صفتھ فاجزاً . وقد روی وان اعطی حاجاً منقطعًا به اجزی ایضاً وقد روی عن ابن عمر رضی اللہ عنہ ان رجلاً اوضی بماله فی سبیل الله فقال ابن عمر رضی اللہ عنہ ان الحج فی سبیل الله فاجعله فیه و قال محمد ابن الحسن فی السیر الكبير فی رجل اوصی بثلث ماله فی سبیل الله انه یجوز ان يجعل فی الحاج المنقطع به وهذا یدل علی ان قوله تعالی وفی سبیل الله قد اردید به عند محمد الحاج المنقطع به روی عن ابی یوسف فی من اوصی بثلث ماله فی سبیل الله انه الفقرااء الغرابة“ (احکام القرآن، ج ۳، ص ۱۸۶)

(مزید تفصیل کے لیے ملاحظہ ہو تفسیر ابن کثیر، ج ۲، ص ۳۷۳، تفسیر کبیر، ج ۱۲، ص ۱۱۳، تفسیر خازن، ج ۲، ص ۹۲، روح المعانی، ج ۲، ص ۱۲۳)

خلاصہ یہ ہے کہ مفسرین نے عموماً فی سبیل اللہ کی تفسیر میں دو قول ہی نقل کیے ہیں۔ پہلا قول جمہور فقهاء و مفسرین کا جس کے مطابق فی سبیل اللہ کا مصدق صرف مجاهدین ہیں اور دوسرا قول یہ کہ حاجی بھی فی سبیل اللہ کے مصدق میں شامل ہے۔

تو جب آیات احکام میں سے کسی آیت کی تفسیر کے متعلق اگر عہد صحابہ سے لے کر صدیوں تک دو ہی قول رہے ہیں تو ان دونوں اقوال سے ہٹ کر کوئی تیسرا قول اختیار کرنا

ہرگز درست نہیں۔ ایسی صورت میں کوئی تیرا قول اختیار کرنے کی اجازت دینے کا مطلب یہ ہو گا کہ غواہ باللہ صدیوں تک اس آیت کا صحیح مفہوم و مصدق امت سے مخفی رہا۔ خصوصاً ایسی آیت جو کثیر الواقع عملی مسائل سے تعلق رکھتی ہو اور اسلام کے بنیادی اركان میں سے ایک اہم رکن کی ادائیگی اس سے متعلق ہو۔ اگر اس کی اجازت دی گئی تو معانی قرآن میں تحریف کا بہت بڑا دروازہ کھل جائے گا۔ یہ بات بالکل نہیں بھولنی چاہئے کہ قرآن کی تفسیر میں جو مقام صحابہ و تابعین کا ہے وہ بعد کے لوگوں کو حاصل نہیں ہو سکتا۔ کیونکہ صحابہ کرام نے حضور ﷺ سے سماں اور سمجھا۔ یہی وجہ ہے کہ صحابی کی تفسیر کو حدیث مرفوع کے درجہ میں رکھا گیا ہے۔ چنانچہ امام حاکم مستدرک اور علوم الحدیث میں فرماتے ہیں:

”ان تفسير الصحابي الذى شهد الوحي له حكم المروفع فكأنه رواه“

النبي عليه السلام“ (تدریب الراوی، ص ۲۹)

ابن قیم رحمۃ اللہ فرماتے ہیں:

”لا ريب ان اقوالهم في التفسير اصوب من اقوال من بعدهم وقد ذهب بعض اهل العلم الى ان تفسيرهم في حكم المروفع قال ابو عبد الله الحكم في مستدرکه وتفسير الصحابي عندنا في حكم المروفع“ (اعلام الموقعين ج ۴، ص ۱۵۴)

اسی وجہ سے محققین کی بڑی جماعت نے فرمایا کہ صحابہ اپنی رائے سے بھی اگر تفسیر کریں تو ان کی رائے زیادہ درست ہو گی؛ کیونکہ وہ کتاب اللہ کو زیادہ تکھنے والے اور اہل لسان تھے۔

اصولیین نے تصریح فرمادی ہے کہ عہد صحابہ و تابعین میں اگر کسی مسئلہ میں اختلاف ہو جائے اور وہ اختلاف دو قولوں پر مخصر ہو تو بعد والوں کے لیے ان دو قولوں کے علاوہ کسی تیسرے قول کو اختیار کرنے کی اجازت نہیں۔ چنانچہ مسلم الشبوت میں ہے:

مسئلة: ولم يتجاوز اهل العصر عن قولين في مسئلة لم يجز احداث

قول ثالث عند الاكثر وخصه بعض الحنفية بالصحابة وقالوا اذا

اختلف الصحابة على قولين لم يجز احداث ثالث الخ

(مسلم الشبوت، ص ۲۱۱)

علامہ زاہد الکوثری رحمۃ اللہ علیہ لکھتے ہیں:

”ان احکام الشرع ہی ما فہمہ الصحابة والتابعون وتابعوہم ورحمه
الله من الكتاب والسنۃ بموجب اللسان العربی المبین واما
المتأخرون من الفقهاء فليس لهم الا ان يتکلموا في نوازل جديده لا
ان يبدوا آراء في الشرع على خلاف ما فہمہ من النصوص رجال
الصدر الاول الذين هم اللسان المطلعون على لغة التخاطب بين
الصحابۃ قبل ان یعثروا تغیر وتحویل والمتلقون للعلم من الذين
شهدوا الوحی مما فہمہ من الشرع فهو المفہوم وما ابعدوه ان
یكون دلیلاً بعيداً عن یتمسک به الخ“

(مقالات الکوثری، ص ۲۵۸)

اور یہ امر متعین ہے کہ عہد صحابہ وتابعین میں ”فی سبیل اللہ“ کی تفسیر میں صرف دو ہی قول ملتے ہیں (جو ذکر ہوئے)۔ اب بعد میں کسی ”اجتہاد جدید“ یا قیاس کے ذریعہ تیرے قول کی گنجائش باقی نہیں رہی کہ ان دو قولوں پر سلف کا اجماع ہو گیا ہے۔ اب کوئی اجتہاد اس اجماع کے خلاف ہو گا تو وہ واجب الرد ہو گا۔ نور الانوار میں ہے:

”والامة اذا اختلفوا في مسئلة في اي عصر كان على اقوال كان
اجماعاً منهم على ان ما عداها باطل ولا يجوز لمن بعدهم احداث
قول آخر وقيل هذا في الصحابة خاصة اي بطلان القول الثالث
في الصحابة فقط فانهم ان اختلفوا على قولين كان اجماعاً على
بطلان القول الثالث دون سائر الامة ولكن الحق ان بطلان القول
الثالث مطلق يجرى في اختلاف كل عصر وهذا يسمى اجماعاً
مركباً“ (نور الانوار، ص ۲۲۳)

دوسری اہم بات یہ بھی ہے کہ خاص طور سے فی سبیل اللہ کے مصرف کے تحت ایک
صدی سے جوز در لگ رہا ہے اور جو امور اس کے مصدق میں ذکر کیے جا رہے ہیں وہ اکثر وہ
بیشتر عہد نبوی اور عہد صحابہ میں موجود تھے یا اور آگے بڑھ کر متقد میں کے عہد میں بھی موجود
تھے لیکن کوئی معتمد نقل صحابہ یا ائمہ سے ایسی نہیں ملتی کہ جس سے یہ ثابت ہوتا ہو کہ ان حضرات

نے اس قسم کے امور میں ”فی سبیل اللہ“ کی بنیاد پر زکوٰۃ کا مال لگایا صرف کیا ہو یا اس کی اجازت دی ہو۔

ماٹا کہ موجودہ عہد میں جہاد کی بہت سی اقسام ہیں (السانی، فکری، قلمی، سیاسی جہاد وغیرہ) جنہیں بڑے زور و شور سے کیا جا رہا ہے تو یہ دور حاضر کی پیداوار نہیں ہے۔ سب نے ہی ان میں بہت سی اقسام ہر عہد میں تھیں۔ تاریخ کے ہر دور میں لسانی، فکری اور قلمی جہاد کے مختلف محاذ کھلے ہوئے تھے۔ اسلاف ان محاذوں پر اپنی علمی و فکری تو اتنا یاں صرف کر رہے تھے۔ دین کی حفاظت، نشر و اشاعت اور اس کی طرف سے دفاع کا کام زبان و قلم سے ہر عہد میں لوگوں نے کیا ہے۔ مصالح عامہ اور رفاقت کا موس کی بہتان ہر عہد میں رہی ہے اور اسی بہت سی چیزوں میں زیادہ اہم رہی ہوں لیکن ان سب کو اس مصرف کے تحت کسی قابل ذکر امام و مجتهد نے شمار نہیں کیا ہے۔

فی سبیل اللہ — مجتهدین کی نظر میں

کتب تفاسیر کے مذکورہ بالا اقتباسات سے فقهاء و محدثین کی ”فی سبیل اللہ“ کے بارے میں آراء اگرچہ واضح ہو چکی ہیں لیکن پھر بھی کتب فقہ سے چند مزید اقتباسات پیش کیے جا رہے ہیں تاکہ فقہاء مجتهدین کے اقوال و دلائل زیادہ آئینہ ہو کر سامنے آ جائیں۔

مشہور فقیہ ابن رشد فی سبیل اللہ کے بارے میں مجتهدین کے مذاہب لقل کرتے ہیں:

”واما فی سبیل اللہ فقال مالک سبیل اللہ مواضع الجهاد والرباط وبه
قال ابوحنیفة وقال غيره الحجاج والعمار وقال الشافعی هو الغازی
جار الصدقۃ“ (بداية المحتهد، ج ۳، ص ۱۲۸)

اجموجع شرح المہذب میں ہے:

”ومذهبنا ان سهم سبیل الله المذکورة في الآية الكريمة يصرف الى الغزاة الذين لاحق لهم في الديوان بل يغزون متظعين وبه قال ابوحنیفة ومالك رحمهما الله وقال احمد رحمه الله تعالى في اصح الروایتين عنه يجوز صرفه الى مرید الحج وروى مثله عن ابن

عمر“ (ج ۶، ص ۲۱۲)

المغنى میں ہے:

”اختلف الرواية عن احمد في ذلك فروى عنه انه لا يصرف منها في الحج وبه قال مالك وابو حنيفة والشافعی وهي اصح وروى عنه ان الفقیر يعطى قدر ما يحج به الفرض او يستعين به فيه بروى اعطاء الزکوة في الحج عن ابن عباس وعن ابن عمر الحج من سبیل اللہ“

(المعنى، ج ۲، ص ۷۰۲)

جہاں تک فقہاء احتفاف کا تعلق ہے تو ان کی آراء کا مطالعہ کرنے سے پہلے یہ جان لینا ضروری ہے کہ فقہاء احتفاف کے نزدیک علمین زکوٰۃ کے علاوہ زکوٰۃ کے تمام مصارف میں استحقاق زکوٰۃ کے لیے فقر کی شرط ہے۔ یعنی فی سبیل اللہ کا مصدق جس طبقہ کو بھی قرار دیا جائے تو وہ فقیر اور حاجت مند ہونے ہی کی صورت میں زکوٰۃ کا مستحق ہو گا۔ لہذا فی سبیل اللہ کے بارے میں فقہاء احتفاف کے درمیان جو بھی اختلاف ہو وہ زکوٰۃ کے تعلق سے لفظی اختلاف ہو کر رہ جاتا ہے۔ چنانچہ الہر الرائق میں ہے:

”ولا يخفى ان قيد الفقر لابد منه على الوجوه كلها“

(البحر الرائق، ج ۲، ص ۲۴۲)

فتح القدیر میں ہے:

”انما يعطى الاصناف كلهם سوى العامل بشرط الفقر“

(ج ۲، ص ۲۶۹)

چنانچہ فی سبیل اللہ کے بارے میں فقہاء احتفاف کی ترجیحی کرتے ہوئے شیخ الاسلام علامہ سرخی فرماتے ہیں:

”(وفي سبیل اللہ) فهم فقراء الغزاۃ هکذا قال ابو یوسف و قال محمد

هم فقراء الحجاج المنقطع بهم“ (مبسوط، ج ۲، ص ۱۲)

فتاویٰ عالمگیری میں ہے:

”ومنها في سبیل الله وهم منقطع الغزاۃ الفقراء منهم عند ابی یوسف

و عند محمد منقطع الحاج الفقراء منهم“ (ج ۱، ص ۱۸۸)

البحر الرائق میں ہے:

”قوله منقطع الغزاۃ هو المراد بقوله تعالى وفي سبیل الله وهو اختيار

منه لقول ابی یوسف و عند محمد منقطع الحاج“ (ج ۲، ص ۲۴۲)

عمدة القاري میں ہے:

”قوله وفي سبیل الله) وهو منقطع الغزاۃ عند ابی یوسف و منقطع

الحاج عند محمد“ (ج ۶، ص ۴۸۷)

حاشیة الطھطاوی علی مراتی الفلاح میں ہے:

”وفي سبیل الله اى ولمن في سبیل الله فان المصرف الشخصي وهو

منقطع الغزاۃ اى الذين عجزوا عن اللھوق بجیش الاسلام بفقیرهم

بھلاک الفقة او الدابة او غيرهما فتحل لهم الصدقة“

(حاشیة الطھطاوی، ج ۲، ص ۳۹۷)

فترکی شرط لگانے کے بعد شیخین اور امام محمد کا اختلاف زکوٰۃ کے بارے میں زیادہ موثر
اور نتیجہ خیز نہیں رہ جاتا۔ لیکن پھر بھی فقہائے احناف نے عموماً شیخین کے قول کو صحیح اور مفتی ہے
قرار دیا ہے۔ چنانچہ فتاویٰ عالمگیری میں ہے:

”والصحيح قول ابی یوسف کذا فی المضمرات“ (ج ۱، ص ۱۸۸)

علامہ طھطاوی لکھتے ہیں:

”قوله (وهو منقطع الغزاۃ) وهذا التفسير اختيار ابی یوسف قال

في غایة البيان وهو الاظهر وقال الاستیجابی انه الصحيح وقد

علمت ان المختار قول ابی یوسف“ (ج ۲، ص ۳۹۸)

غرض یہ کہ فی سبیل اللہ کے بارے میں ائمہ مجتہدین کی آراء کا خلاصہ یہی ہے کہ امام
ابو حنیفة اور امام ابو یوسف نے فی سبیل اللہ کے مفہوم میں صرف فقیر غازی کو داخل کیا ہے جبکہ
امام مالک اور امام شافعی نے غازی فقیر کے ساتھ ساتھ غازی غنی دونوں کو داخل کیا ہے، جبکہ
امام احمد اور امام محمد نے محتاج حاجی کو بھی داخل کیا ہے۔

اور جہاں جہاں عمومیت کی بات ہے تو وہاں فقر و احتیاج کی بھی قید ہے۔ لہذا اگر
فی سبیل اللہ کے مفہوم کو عام بھی کیا جائے تو فقر اور احتیاج کی قید کے ساتھ کیا جاسکتا ہے اس
کے بغیر عمومیت کی اجازت نہیں ہو سکتی۔

تو صرف فی سبیل اللہ کے لفظی عموم کے پیش نظر غلط فہمی میں بتلا ہونا اور آیت مصارف
میں فی سبیل اللہ کو دیکھ کر یہ کہنا کہ اس میں وہ تمام امور داخل ہیں جو کسی بھی حیثیت سے
نیل اور عبادات کے امور میں شامل ہیں، چاہے وہ کسی قسم کے رفاهی کام ہوں یا دین کی

نصرت و دفاع اور نشر و اشاعت کے سلسلے میں کوئی کام ہو، یہ سراسر غلط اور اجماع امت کے خلاف ہے۔

کیونکہ اسلام کی ابتدائی چند صد یوں میں یہ بات متفق علیہ اور اجماعی رہی کہ مسجد کی تعمیر، رفاهی کاموں اور دیگر نیک کاموں میں زکوٰۃ کا صرف کرنا جائز نہیں ہے۔ اگر ہم فی سہیل اللہ کو عام کر کے تمام رفاهی کاموں اور نیک کاموں کو اس دائرے میں لے آئیں تو اس سے صد یوں تک برقرار اجماع کی مخالفت لازم آئے گی۔

اممہ اربعہؑ فقہائے ملت میں سے کسی نے یہ نہیں کہا کہ رفاه عام کے اداروں، مساجد کی تعمیر اور ان کی جملہ ضروریات مصارف زکوٰۃ میں داخل ہیں۔ بلکہ اگر دیکھا جائے تو اس کے خلاف تصریحات ان کی کتابوں میں موجود ہیں۔ مصالح مسلمین یا کسی اور کار خیر میں زکوٰۃ خرچ کرنے کو فقہائے اسلام نے متفقہ طور پر ناجائز قرار دیا ہے۔ چنانچہ علامہ زاہد الکوثریؒ ”الافق عن معانی الصحاح“ سے اممہ اربعہؑ کا اتفاق نقل کرتے ہیں:

”وَاتَّفَقُوا عَلَى أَنَّهُ لَا يَجُوزُ أَنْ تَخْرُجَ الزَّكُورَةَ إِلَى بَنَاءِ مَسْجِدٍ وَلَا

تَكْفِينَ مِيتٍ وَأَنَّ الْقَرْبَ لِتَعْيِينِ الزَّكُورَةِ لِمَا عَنِيتُ لَهُ“

اس کے بعد علامہ کوثریؒ لکھتے ہیں:

”يريد اتفاق ابی حنيفة ومالك والشافعی واحمد واصحابهم على

عدم تحويل ذلك وهذا نتيجة اتفاق من قبلهم من فقهاء الصحابة

والتابعين“ (مقالات الکوثری، ص ۱۸۹)

کتاب الاموال میں ہے:

”فَإِمَّا قِضَاءُ الدِّينِ عَنِ الْمَيْتِ وَالْعَطْيَةُ فِي كَفَنِهِ وَبَنِيَانِ الْمَسَاجِدِ“

”وَمَا اشْبَهَ مِنْ أَنواعِ الْبَرِ يَجْمِعُونَ عَلَى أَنَّ ذَلِكَ لَا يَجْزِي مِنْ

الزَّكُورَةِ لَأَنَّهُ لَيْسَ مِنَ الْأَصْنَافِ الثَّمَانِيَّةِ الْخَ“

(کتاب الاموال، ص ۱۰۴)

شرح الصغیر میں ہے:

”فَهَذِهِ الْأَصْنَافُ الثَّمَانِيَّةُ فَلَا نَجْزِي لِغَيْرِهِمْ الْخَ“

(شرح الصغیر، ج ۲، ص ۱۲۲)

المفہی میں ہے:

”ولا يجوز صرف الزكوة الى غير من ذكر الله تعالى من بناء المساجد والقناطر والسفارات واصلاح الطرقات ... وابشأه ذلك

من القرب التي لم يذكرها الله تعالى (المغني ج ۲، ص ۵۲۷)

بدائع الصنائع میں ہے:

”وعلى هذا يخرج صرف الزكوة الى وجوه البر من بناء المساجد والرباطات والسفارات واصلاح القناطر وتكتفين الموتى ودففهم انه لا

يجوز لانعام يوجد التمليل اصلاً“ (بدائع الصنائع، ج ۲، ص ۳۹)

نیز ان تصریحات سے یہ مسئلہ بھی ثابت ہوتا ہے کہ زکوٰۃ کے معینہ آنحضرت مصادر میں زکوٰۃ کی ادائیگی کے لیے تمام فقهاء کرام کے ہاں تملیک شرط ہے۔ لہذا یہ کہنا کہ تملیک کا مسئلہ صد فیصد متفق علیہ نہیں ہے، دین و شریعت کے بارے میں عدم واقعیت کی دلیل ہے۔ فقهاء کرام نے تملیک کی شرط جن نکات کی وجہ سے لگائی ہے اس سلسلے میں یہ نکات

قابل ذکر ہیں:

(۱) قرآن مجید نے مصارفِ زکوٰۃ کا آغاز ”لام“ سے کیا ہے جو کہ تملیک کے لیے ہے۔ (ملاحظہ ہو روح البیان، ج ۳، ص ۲۵۳۔ تفسیر خازن، ج ۲، ص ۹۲، تفسیر قرطبی، ج ۲، ص ۱۰۷)

(۲) قرآن کریم نے متعدد مواقع پر وَأَنْوَاعُ الزَّكُوٰةَ فرمایا اور یہ ایتاء اعطاء کے معنی میں ہے جو اس بات کا مقاضی ہے کہ مال زکوٰۃ کا مالک بنا دیا جائے۔ جیسے مہر سے متعلق ارشاد ہوا کہ ﴿وَأَنْوَاعُ الرِّسَاءَ صَدَقَهُنَّ نِحْلَةً﴾ یہاں بھی ایتاء تملیک کے معنی میں ہے۔ شمس الامم علامہ سرخی فرماتے ہیں:

”والاصل فيه ان الواجب فيه فعل الایتاء في جزء من المال ولا يحصل الایتاء الا بالتمليل فكل قربة خلت عن التمليل لا تجزئ عن الزكوة“ (مبسوط، ج ۲، ص ۲۶۹)

روہ گئی یہ بات کہ اس مدد خاص میں ”لام“ کے بجائے ”فی“ کا لفظ کیوں استعمال کیا گیا؟ تو علامہ رمذانی فرماتے ہیں کہ ”فی“ عربی زبان میں ظرف پر داخل ہوتا ہے اور ظرف مظروف کا احاطہ و استیغاب کر لیتا ہے۔ اس طرح ظرف کے ساتھ تعبیر تاکید بلیغ اور اہتمام خاص کو بتاتی ہے۔ چونکہ پہلے چاروں مددات کے مقابلے میں بعد کے چاروں مددات کی

و عیت زیادہ اہم تھی اس لیے ان پر ”فی“ ”داخل کیا گیا۔ خصوصیت سے سبیل اللہ میں تو محض عطف پر بھی اکتفا نہیں کیا گیا بلکہ ”رقب“ اور ”غارمین“ کے ذکر کے بعد مستقل طور پر ”فی“ سبیل اللہ، فرمایا گیا۔

”فَإِنْ قَلْتَ لَمْ عَدْلُ الْلَّامِ إِلَى فِي الْأَرْبَعَةِ إِلَّا خِيرٌ قَلْتَ لِلْإِيْذَانِ بِإِنْهِمْ أَرْسَخُ فِي إِسْتِحْقَاقِ التَّصْدِيقِ عَلَيْهِمْ مَا سَبَقَ ذِكْرَهُ لَأَنْ فِي الْلَّوْعَاءِ فِيهِ عَلَى إِنْهِمْ أَحْقَاءٌ بَانْ تَوْضِعُ فِيهِمُ الصَّدَقَاتِ وَيَجْعَلُوهُ مَظْهَرًا لَهَا وَمَصْبَابًا وَتَكْرِيرٌ ”فِي“ قَوْلِهِ فِي سَبِيلِ اللَّهِ وَابْنِ السَّبِيلِ فِيهِ فَضْلٌ

ترجیح لهذین علی الرقب والغارمین“ (الکشاف، ج ۲، ص ۲۸۳)

بہر حال اوپر ذکر کیے گئے تمام حوالہ جات سے یہ بات روز روشن کی طرح واضح ہو گئی کہ فی سبیل اللہ کے بارے میں ابتداء اسلام سے دو ہی مسلک معروف رہے۔ صحابہ کرام، تابعین، ائمہ متبویین، ائمہ تفسیر و فقہاء کرام نے فی سبیل اللہ کے لفظ کو مجاهدین اور حجاج کے ساتھ مخصوص قرار دیا ہے۔ اور جن فقہاء نے طالب علموں یا دوسرے نیک کام کرنے والوں کو اس میں شامل کیا ہے تو اس شرط کے ساتھ کہ وہ فقیر و حاجت مند ہوں۔ ان کا اتحاقی زکوٰۃ ان کو فی سبیل اللہ کے مفہوم میں شامل کیے جانے پر موقوف نہیں ہے۔

ان تصریحات اور حوالہ جات کی ضرورت اس لیے پڑی کہ دور حاضر میں بعض مصنفوں اپنے مضامین میں اس بات پر زور دے رہے ہیں کہ ”فی سبیل اللہ“ کے اندر تعیم کرتے ہوئے ہر دینی رفاقتی کام کرنے والی انجمنوں، اکیڈمیوں کو ”فی سبیل اللہ“ میں داخل کیا جائے اور زکوٰۃ کی رقم سے ان علمی اور اشاعتی اداروں کے بازو و مضبوط کیے جائیں جو الحاد و لا دینیت کے خلاف صفات آراء ہیں (اگرچہ اس میں کوئی شک نہیں کہ ہر کوئی اپنے اشاعتی ادارے کے لیے فکر مند ہے)

اور مزید یہ کہ علماء کرام اور مفتیاں اعظم کو اس بات کی دعوت دی جا رہی ہے کہ وہ اس معاملے کے اندر ”حکمت“ کا مظاہرہ کرتے ہوئے جمہور صحابہ، جمہور ائمہ و فقہاء کے متفقہ مسلک کی خلاف ورزی کریں کہ جمہور فقہاء کے مفتی بے اقوال کی آج کے زمانے میں ضرورت نہیں ہے اور موجودہ زمانے کے حالات کو دیکھتے ہوئے ”فی سبیل اللہ“ کے اندر تعیم کا مظاہرہ کر کے ان کی اکیڈمیز اور انجمنز کو اس کے اندر داخل کریں۔

اسی نظریہ کی حمایت میں ایک مضمون جو کہ سوال کے ساتھ بھی مسلک ہے جس میں اپنی

ضد روایات کے رونے کے اصحاب مدارس پر غیظ و غصب کے اور جذب ایتیت کے سواداں کل نام کی کوئی ایسی علمی یا قابل توجہ بات نہیں ہے جس کے متعلق کچھ کہا جائے (اماواے اجتہاد کے کہ جس کے متعلق مضمون نگار کی غلط فہمی کو آگے در کیا جائے گا)

لیکن چونکہ اس قسم کے جذب ایتیت سے بھر پوز لفاظی سے مرتع و مزین (حقیقتاً یہ دلیل) مضمومین سے عوام کے شکوک و شبہات میں پڑنے کا قوی اندیشہ ہے تو اسی وجہ سے ”فی سبیل اللہ“ کے بارے میں گزشتہ اور اق میں صحابہ جمہور فقہاء کے اقوال کو تفصیلاً ذکر کیا تاکہ ہر عالمی کو بھی پتہ چل جائے کہ ”فی سبیل اللہ“ کے بارے میں وہ معروف و مشہور مسلک کیا ہے کہ جس کو جمہور نے اختیار کیا اور جس پر جمہور کا اجماع ہو گیا۔

لہذا آج کے تمام ایسے باطل نظریات جو جمہور امت ائمہ مجتہدین اور سلف کے اقوال کے خلاف اور اجماع کے خلاف ہوں وہ کسی طرح بھی قابل قبول نہیں نہ ہی ان میں قیاس اور جدید اجتہاد کی گنجائش ہے۔ جیسا کہ ما قبل میں بھی گزر اک امت جب کسی مسئلہ میں کسی زمانہ میں چند اقوال پر اختلاف کرے تو اس پر اجماع ہو گیا کہ اس کے علاوہ کوئی اور رائے رکھنا باطل ہے۔ (نور الانوار، ص ۲۲۳)

اگر اس طرح کے شاذ و نادر اور باطل نظریوں کو قابل اعتماء سمجھا گیا تو ہر ہدی مشکل کا سامنا کرنا پڑے گا۔ اس طرح کے نظریات تو تلاش کرنے سے ہر مسئلہ میں مل جائیں گے۔ ائمہ تفسیر و فقہاء کی مذکورہ بالا تصریحات سے قطع نظر صرف ایک بات پر غور کر لینا ہی اس مسئلہ کو سمجھنے کے لیے کافی ہے کہ اگر مصرف زکوٰۃ میں اتنا عموم ہوتا کہ ہر کار بخیر کو اس میں شامل کیا جاتا تو قرآن کریم میں ان آٹھ مصارف کا بیان (نحوہ بالہ) بالکل فضول اور لغو ہو جاتا۔ حالانکہ قرآن کریم میں حصر کے ساتھ زکوٰۃ صرف کرنے کی آٹھ مدین متعین کی گئی ہیں۔ حصر کے ساتھ آٹھ مصارف متعین کرنے کا واضح مطلب یہ ہے کہ شریعت زکوٰۃ صرف کرنے کی کچھ حدود متعین کرنا چاہتی ہے۔ اگر فی سبیل اللہ کو عموم پر محمول کرتے ہوئے ہر کار بخیر دینی، دعویٰ، اشاعتی کام کو اس میں شامل کر لیا گیا تو حصر کے ساتھ آٹھ مصارف متعین کرنا بے معنی ہو کر رہ جائے گا۔ علاوہ ازیں نبی کریم ﷺ کا یہ ارشاد گرامی کہ:

”تفصیل صفتات کو اللہ تعالیٰ نے کسی نبی وغیر نبی کے حوالے کرنے کو پسند نہیں فرمایا، بلکہ خود ہی آٹھ مصارف متعین فرمادیئے۔“

تو اگر فی سبیل اللہ کے مفہوم میں ہر کار بخیر داخل ہو کر مصرف زکوٰۃ ہو تو معاذ اللہ ارشاد نبوی

با لکل غلط قرار پاتا ہے۔

نیز زکوٰۃ کے سلسلے میں آیات و احادیث کا وسیع ذخیرہ مطالعہ کرنے سے یہ بات واضح طور پر ثابت ہوتی ہے کہ زکوٰۃ کا سب سے بنیادی مصرف فقراء و مساکین ہیں۔ اسلام میں زکوٰۃ کا نظام دراصل سماج کے اسی حاجت مند اور معاشری طور پر پس مندہ طبقہ کی معاشی ضروریات کو پورا کرنے کے لیے ہی نافذ کیا ہے۔ نبی کریم ﷺ نے حدیث معاذ میں زکوٰۃ کے بارے میں فرمایا:

(تُؤْخَذُ مِنْ أَغْنِيَاهُمْ فَتَرُدُّ عَلَى فُقَرَاءِهِمْ) (مشکوٰۃ، ص ۱۵۵)

حدیث کا یہ لکڑا شہرت و استفادہ کی شان رکھتا ہے۔ یہ حدیث تقریباً احادیث کی تمام مستند کتابوں میں موجود ہے۔ اس حدیث سے معلوم ہوتا ہے کہ اسلام نے اپنے معاشری نظام میں مالداروں کی آمدی کا ایک حصہ فقراء و مساکین کی ملکیت قرار دیا تا کہ فقراء اس سے اپنی ضروریات پوری کریں۔ اسی وجہ سے تاریخ اسلام کے ہر دور میں زکوٰۃ کی رقم فقراء و مساکین کو ملتی رہی اور ان کے لیے زکوٰۃ بہت بڑا اقتصادی سہارا رہی۔ اسلامی حکومتوں میں رفاه عامہ اجتماعی فلاح و بہبود نشوواشاعت کے بڑے بڑے کام کیے گئے لیکن زکوٰۃ کی رقم کو ہاتھ نہیں لگایا گیا، زکوٰۃ برابر فقراء و مساکین میں تقسیم کی جاتی رہی۔

آج جو لوگ زکوٰۃ کے ساتوں مصرف فی سبیل اللہ کا دائرہ وسیع کر کے ہر کار خیر کو شامل کرنا چاہتے ہیں یا فی سبیل اللہ کے دامن کو وسیع کر کے دین و ملت سے تعلق رکھنے والے ہر اجتماعی کام کو اس میں سیننا چاہتے ہیں یادیں کی نصرت و دفاع کے ہر عمل کو فی سبیل اللہ کا فرد تصور کرتے ہیں وہ لوگ دراصل شعوری یا غیر شعوری طور پر فقراء و مساکین کو زکوٰۃ سے محروم کرنے کے لیے راہ ہموار کر رہے ہیں، حالانکہ زکوٰۃ کا اہم ترین مصرف سماج کا وہی عنصر ہے جو ضروریات زندگی سے بھی محروم ہے جسے ہم فقراء و مساکین کے نام سے جانتے ہیں۔

دوسری اہم بات یہ ہے کہ اس نظریہ تقیم کی جو بنیادی مضرت ہے وہ یہ کہ اگر بالفرض ہم نے جمہور امت کی اس متفقہ اور اجتماعی کاؤنٹ کی خلاف ورزی اور عدول کر کے جدید اجتہاد کے تحت فی سبیل اللہ کا دائرہ کا وسیع کر دیا تو مساجد، مسافرخانوں اور دینگر رفاقتی اداروں کی تعمیر و انتظام کرنے والے دینی تحقیقاتی مرکز، اکیڈمیاں، انجمنیں، تصنیفی ادارے قائم کرنے والے اور دوسرے سینکڑوں قسم کے دینی اور عملی خدمت گزار زکوٰۃ کی رقم پر ثبوت پڑیں گے۔ خدام دین کے نام پر امت کا ایسا طبقہ زکوٰۃ پر قابض ہو جائے گا کہ اصل مصرف والے ہاتھ

ملتے رہ جائیں گے۔

کافلُ اور یونیورسٹیاں چلانے والے خود کو خدام دین و مسلمین سے کیوں جدا بھیجنیں گے؟ کہیں گے کہ ہم سے زیادہ دین و ملت کی خدمت کرنے والا کون ہے؟ ہم لوگ تو مسلمانوں کی نئی نسل کو ارادتی کالجوں کے ایمان سوز ما جوں سے بچا رہے ہیں۔

مسلم گرلز کافل قائم کرنے والے کہیں گے زکوٰۃ پر سب سے زیادہ حق ہمارا ہے، کیونکہ اگر ہماری لڑکیاں ان اسکول اور کالجوں میں تعلیم حاصل کریں گی جو غیر مسلموں کے زیر انتظام ہیں تو دین و ایمان کے ساتھ ان کی عزت و آبرو بھی خطرے میں پڑ جائے گی، لہذا ہم سب سے زیادہ اہم دینی کام کر رہے ہیں۔ اسلامی ہسپتال اور شفاخانے قائم کرنے والے کہیں گے کہ غیر مسلموں کے ہسپتاں میں ہماری خواتین علاج و معاملہ کے لیے داخل ہونے پر مجبور ہوتی ہیں، زچگی کے مراحل انہیں غیر مسلموں کی زیر گرانی طے کرنے پڑتے ہیں جس سے ان کی بے حرمتی اور بے آبروی ہوتی ہے، ان شفاخانوں میں اصول و آداب کا بالکل خیال نہیں کیا جاتا، لہذا ہم لوگ اسلامی شفاخانے، نرنسگ ہوم قائم کر کے سب سے بڑا دینی اور ملی کام کر رہے ہیں تو ہم زکوٰۃ کے اولین مستحقین میں سے ہیں۔ ممبران پارلیمنٹ بھی اپنا بہتہ زکوٰۃ کی رقم سے وصول کرنے لگیں گے، کیونکہ وہ بھی اپنے آپ کو مسلمانوں کا خادم سمجھتے ہیں۔ اصحاب عرس و مزار اور اصحاب نیاز کو تو عدمہ مصرف ہاتھ لگ جائے گا۔

غرض اس وقت ہزار چیخا جائے لیکن فی سبیل اللہ کی توسعے کے دائرة میں ”خدمام دین و ملت“ اور ”مجاہدین اسلام“ لاکھوں کی تعداد میں لفربیب عنوانوں کے ساتھ زکوٰۃ کی وصولی کے لیے میدان میں کوڈ پڑیں گے۔ کیونکہ اپنے زعم کے مطابق ہر کوئی دینی و ملی کام میں مصروف ہے۔ پھر بھلا کوئی ان غریبوں کا کہاں خیال کر پائے گا جن کے پاس لفربیب عنوان ہے نہ زور بیان ہے اور نہ ہی رعنائی قلم ہے۔

لہذا فی سبیل اللہ میں نظریہ تعمیم مزاج شرع سے بالکل موافق نہیں رکھتا۔ ایسی صورت میں اس بات کا قوی اندیشہ ہے کہ شریعت نے جن مصالح اور اغراض و مقاصد کے پیش نظر نظامِ زکوٰۃ قائم کیا ہے وہ کہیں درہم برہم نہ ہو جائے۔

باقی جہاں تک عہد حاضر میں حالات کا تعلق ہے تو یہ حقیقت ہے کہ ستر ہوں مددی کے صنعتی اور فکری انتقاں کے بعد مغرب بڑی قوت سے اسلام پر حملہ زن ہوا اور اس نے فکری اور نظری یلغار عالم اسلام پر اپنے تمام تر وسائل کے ساتھ شروع کر دی، جبکہ دوسری طرف

اسلام کے خادمین اور اس کے فکری و عملی مخافظین کا رشتہ حکومت و سلطنت سے کٹ کر رہ گیا۔ وسائل و ذرائع سے محرومی ان کے سامنے ایک سوالیہ نشان بن گئی کہ ان حالات میں کہ باطل پورے مادی وسائل کے ساتھ علم و قلم کی ششیر بے نیام لے کر بڑھ رہا ہے اسلامی سلطنتیں جو کہ مغربی تہذیب کے سامنے پر انداز ہو چکی ہیں ان کے بیش قدر ذرائع میں شافت اور تہذیب کے نام پر بد دینوں کے لیے تو وافر حصہ ہے لیکن حفاظت اسلام کے لیے نہ صرف کوئی حصہ نہیں بلکہ وہ ایک جرم کا درجہ رکھتا ہے۔ ان حالات میں وہ اسلام کی فکری مورچہ بندی اور اہل باطن کی صفت بخشنی اور مدافعت کے لیے کہاں سے وسائل لا سکیں!

لیکن اس کا مطلب اب یہ بھی نہیں کہ اس صورتحال میں ہم فی سبیل اللہ کے بارے میں جمہور ائمہ و فقہاء کے اجماعی مفہوم کو نظر انداز کر کے کسی نئے اجتہاد کے ذریعہ فی سبیل اللہ کے انفوی معنی کو اختیار کرتے ہوئے زکوٰۃ ہی سے ان ضروریات کی تکمیل کریں۔ یہ بات نہیں بھولنی چاہیے کہ زکوٰۃ محض رفاه عام کی چیز نہیں ہے بلکہ یہ ایک عبادت ہے اس کی حدود حق تعالیٰ کی طرف سے متعین ہیں جن کی رعایت ضروری ہے۔

مانا کہ دور حاضر میں مختلف دینی و دعویٰ کام و دین کی نصرت و دفاع کے لیے تحریکوں اور نشر و اشاعت کی اہمیت اور اس کے لیے کافی سرمایہ درکار ہے جس کا انکار نہیں کیا جاسکتا۔ اور دوسری طرف عام مسلمانوں خصوصاً امراء اور اہل ثروت میں دینی حمیت اور مسابقت الی الخیرات کے جذبے کی کمی کا شکوہ بھی بالکل غلط نہیں کہ ان میں صدقات نائلہ اور غیر زکوٰۃ کی مددوں سے کثرت سے نہ دینے کا اہتمام واضح ہے۔ مسلمان رؤسائے جو سرمایہ حاصل ہوتا ہے اس کا اکثر حصہ زکوٰۃ ہی کا ہوتا ہے۔ دین سے بے رنجی اور بے تو جی کی وجہ سے اس قسم کے کاموں کے لیے علیحدہ سے مستقل رقم ہونا دشوار ہے۔

مانا کہ یہ باتیں حقیقت ہیں لیکن ان کے باوجود اس بات کی بالکل گنجائش نہیں ہے کہ ان ضرورتوں کی تکمیل کے لیے ”اجتہاد جدید“ کے ذریعہ فی سبیل اللہ کا درجہ و سمع کر دیا جائے۔ ہر درد کا مداوا زکوٰۃ ہی میں تلاش کرنا غلط ہے۔ زکوٰۃ کا ایک خاص مقصد ہے ”توخذ من اغیانهم و ترد على فقرائهم“ جو بہر حال نظر انداز نہیں ہونا چاہئے۔ اتحقاق زکوٰۃ کے لیے فقر اور اداء زکوٰۃ کے لیے تمدیک متحق بنا یادی شرطیں ہیں۔ واضح نصوص کی بنا پر بعض خاص جزئیات میں اصول اشتاء کی گنجائش ہو سکتی ہے، مگر فقر و تمدیک کی بنا یادی شرطوں کو یکسر نظر انداز کر کے تمام ملی، دینی، اصلاحی، دعویٰ، اشاعتی کاموں کے لیے زکوٰۃ کی رقم صرف

کرنے کی وکالت کرنا اور ہر قسم کے دینی خبراتی کاموں میں بلا قید زکوٰۃ کی رقم دیے جانے کی حمایت کرنا ایسی اباحت پسندی ہوگی جس کی نظر سبقہ ادوار میں ملنا مشکل ہے۔ اس کے نتیجے میں مصرف زکوٰۃ میں جو عموم پیدا ہوگا اس سے زکوٰۃ کے اصل و بنیادی مقاصد فوت ہو جائیں گے۔ قرآن مجید میں بیان مصارف کا اہتمام رسول اللہ ﷺ کا اس پر من و عن ختنی سے عمل کرنے پر اصرار اور مصارف زکوٰۃ میں کسی قسم کی توسعہ اور سنمانی سے واضح اور غیر متزلزل انکار یہ سب چیزیں بے معنی ہو کر رہ جائیں گی۔

نظریہ تعمیم پر ابھارنے والی ان ضروریات کی تکمیل کے لیے اولاً تو اس بات کی کوشش کی جائے کہ مسلمانوں سے دین سے بے رغبتی اور دعویٰ کاموں سے بے تو بھی کی اس غفلت کو دور کیا جائے اور کوشش کی جائے کہ مسلمان سرمایہ داران دینی و دعویٰ کاموں میں دلچسپی لیں۔ اور اگر کوشش کے باوجود بھی دینی تحریکوں اور تنظیموں کے چلانے کی صورت نہیں پیدا ہوتی تو ہم اتنے ہی مکلف ہیں جتنا ہمارے اختیار میں ہے۔

﴿لَا يَكِلُّفُ اللَّهُ نَفْسًا إِلَّا وُسْعَهَا﴾ (البقرة)

کوشش کے بعد ناکامی کی صورت میں ہم سے خدا کے یہاں اس کی باز پس نہ ہوگی کہ ہم نے ایسا کام کیوں نہیں کیا۔ رہا دین و نمہب کی ترقی اور صیانت و حمایت اور اشاعت کا مسئلہ تو اصلًا تو اللہ ہی اپنے دین کا محافظ اور نگہبان ہے۔ ہماری کوششیں محض وسائل و ذرائع ہیں اور کوشش کرنے میں ہم اسی حد تک مکلف ہیں کہ جتنا ہمارے اختیار میں ہے۔ اس کی وجہ سے ہم دلائل کی قوت، مسئلہ پر ایک طرح سے اجماع اور ہر عہد میں ایسے امور کے درپیش ہونے کے باوجود سلف و خلف کی مخالفت کیسے کر لیں؟ مصارف زکوٰۃ کے حصر کے ساتھ جو تفصیل رب العالمین نے فرمائی، جس کو خود رسول اللہ ﷺ نے نہیں توڑا، اس کو آج ہم توڑنے لگیں تو یہ ہماری ایسی زیادتی ہوگی جو قابل معافی نہ ہوگی۔

لہذا یہ ضرورتیں توسع کا باعث نہیں بن سکتیں۔ چند لوگوں کی آراء اور ضرورت کے دعویٰ پر کان نہیں دھرا جاسکتا۔ کیونکہ اس طرح ہر کسی کی ضرورتوں پر اٹھنے والے نظریہ پر اجتہاد کرنے بینے گئے تو اس سے دین کا چہرہ مخ ہو جائے گا، دین قیم میں ترمیم و تمنیخ کا دروازہ کھل جائے گا۔ ہر دوسرا شخص جس کے ہاتھ میں قلم آ گیا تو وہ اپنی ضرورتوں کے مصالح گنو کر علماء کرام اور مفتیان عظام کو دعوت دے دے گا کہ وہ نہیں اور اس معاملے میں ”اجتہاد جدید“ کریں۔

ہر دوسرا شخص نصوص صریحہ سے ثابت شدہ جمہور فقہاء و ائمہ کے اتفاقی اور اجماعی مسائل میں حالات و ظروف کے بدل جانے کو بنیاد بنا کر علماء کو اس مسئلہ میں غور کرنے اور نئے سرے سے اجتہاد کرنے کی دعوت دے گا۔

مثلاً ایک گروہ اٹھے اور کہنا شروع کر دے کہ پچھلے زمانے میں دین سے رغبت کا دور تھا، ہر شخص میں مسابقت الی الخیر کا جذبہ تھا، فرائض و عبادات اعمال کا شوق تھا، تو یہ مضبوط اور ہمیں بلند تھیں، لہذا میں رکھات تراویح اس زمانے کے بالکل یعنی مطابق تھیں، لیکن اب حالات بدل چکے ہیں، دین سے دوری بے رغبتی اور بے تو جگی کا دور ہے، اعمال و عبادات کا شوق نہیں ہے، فرائض بھی بمشکل پورے ہوتے ہیں، ہمیں کمزور ہیں، لہذا ضرورت اس بات کی ہے کہ چونکہ اجتہاد کا دروازہ کھلا ہے، علماء کرام اور فتویٰ دینے والے حضرات کو چاہئے کہ پچھلے زمانے کے "ملُكَّا عَاصِّا" کے ذریعے باقوال اور فتویٰ کو آج کے بکر مختلف زمانہ پر چپاں نہ کریں، بلکہ "حکمت" سے کام لے کر اجتہاد جدید کریں۔

دوسرा گروہ اٹھے گا اور تین طلاق کے اجماعی اور اتفاقی مسئلہ میں آج کل کے علماء کو دعوت فلکر دے دے گا کہ چونکہ ایمان سے دوری کا زمانہ ہے، معاشرتی نظام خراب ہے، لوگوں میں برداشت کی کمی ہے، لہذا اس میں بھی علماء کو چاہئے کہ سر جوڑیں اور اجتہاد جدید کے ذریعہ آسمانی کا پہلو نکالیں۔

غرض یہ کہ ہر شخص یا گروہ کسی نہ کسی مسئلہ کو لے کر اٹھے گا اور علماء کرام کو دعوت فردا بنا شروع کر دے گا۔ کوئی بعد نہیں کر کوئی شخص دن بھر کی پانچ نمازوں کو بوجھ بجھ کر اس میں کمی کی وجہ کی مشقتوں کو دیکھ کر اس میں ترمیم کی (علیٰ ہذا القیاس) اور دیگر عبادات یا اجماعی مسائل کے اندر حالات و ظروف کو بنیاد بنا کر نئے سرے سے اجتہاد کرنے کی دعوت دے دے۔ اس طرح کے ہر نظریہ پر اگر کان دھرنا شروع کر دیے یا اس طرح کی ضرورتوں کو بنیاد بنا کر اجتہادات شروع کر دیے تو واقعی یہ دین باز ٹھپکے اطفال بن جائے گا۔

لہذا فقر و احتیاج کی شرط کے بغیر فی سبیل اللہ میں کسی قسم کی توسعہ کی کوئی منجانش نہیں ہے۔ اس قسم کی اکیڈمیز، انجمنیں، رفاقتی ادارے دین کی نصرت و دفاع کے اور نشر و اشاعت کے شعبے جہاں تملیک کی شرط نہیں پائی جاتی، زکوٰۃ کی رقم صرف کرنا جائز نہیں ہے، اس سے زکوٰۃ ادا نہ ہوگی۔

☆ باقی ان تمام گزارشات سے یہ خیال نہ کیا جائے کہ ہم دو رہاضر میں اجتہاد کا

دروازہ مطلقاً بند کرنا چاہتے ہیں۔ ایسا ہرگز نہیں۔

بلکہ اجتہاد کے متعلق یہ جانتا ضروری ہے کہ بے شک اسلام اللہ تبارک و تعالیٰ کا روئے زمین پر آخری دین اور قرآن خاتم المرسلین علیہ السلام پر نازل ہونے والی آخری کتاب ہے۔ یہ دین ایک ابدی اور سرمدی دین ہے جو قیامت تک پیش آنے والے مسائل کا حل اپنے اندر رکھتا ہے۔ اس کے نظام میں ایسی لپک اور گنجائش رکھی گئی ہے کہ کسی دور میں یہ نہیں کہا جاسکے گا کہ دین اسلام انسانیت کی رہبری نہیں کر سکتا۔ شریعت اسلامی میں ایک عضراً ایسا ہے جو ہر دور میں اس شریعت کو تمثیر رکھتا ہے، جبود پیدا نہیں ہونے دیتا، وہ ہے اجتہاد، جس کے انوی معنی ہیں اپنی بہترین کوشش صرف کرنا۔ لیکن اصطلاح شریعت میں فصوص شرعیہ کی روشنی میں پیش آمدہ مسائل کا حل دریافت کرنے کو کہتے ہیں۔

"استفراج العجہد فی ادراك الاحکام الشرعیة الفرعیة عن ادلتها
التفصیلية الراجعة کلیاتها فی اربعة اقسام الكتاب والسنۃ والاجماع
والقياس" (عقد الحجۃ، ص ۸۔ المواقفات، ج ۱، ص ۲۵)

ای قوت نے شریعت اسلامیہ کو ہمیشہ زندہ و تابعہ رکھا۔ اجتہاد کی حیثیت جلد شریعت میں تازہ خون کی ہے جو شریعت کو ہر دور میں قابل عمل رکھتا ہے۔ تاہم یہ بات ذہن نہیں رہنی چاہیے کہ اجتہاد پھوٹ کا تکمیل نہیں کہ ہر کوئی یہ منصب سنبھال لے۔ اس کی بہت سی شرائط ہیں جن کی تکمیل کے بغیر اجتہاد کرنے کی کوشش کرتا تاہی و بر بادی کے سوا کچھ نہیں۔
کتاب و سنت کے تمام احکام ابدی اور دائی ہیں۔ ان میں کسی ترمیم و اضافہ کی گنجائش نہیں ہے۔ کیونکہ ان میں ترمیم یا اضافہ کر دیا جائے تو اسلامی دستور کے مکمل اور دائی ہونے کا مقصد فوت ہو جائے گا۔

اسلام میں اجتہاد کی اجازت صرف ان امور میں دی گئی ہے جن میں کتاب و سنت کی کوئی بدایت موجود نہیں ہے۔ لیکن ان امور میں جن کا ذکر صراحتاً قرآن و حدیث میں موجود ہے، ان میں ایک شخص تو کیا پوری امت کو بھی تبدیلی کا حق حاصل نہیں ہے۔ اجتہاد کا یہ مطلب نہیں کہ کتاب و سنت کے اصولی احکام کو پس پشت ڈال دیا جائے اور ان کے صریحی احکام کے خلاف کوئی ترمیم یا اضافہ کیا جائے۔ چنانچہ عقد الحجۃ میں شاہ ولی اللہ فرماتے ہیں:

"وشرطه انه لا بد له ان یعرف من الكتاب والسنۃ ما یتعلق بالاحکام
وموقع الاجماع وشرائط القياس وكيفية النظر قال البغوى"

والمجتهد من جمع خمسة انواع من العلم علم كتاب الله عزوجل وعلم سنة رسول الله ﷺ وعلم اقوایل علماء السلف من اجماعهم واختلافهم وعلم اللغة وعلم القياس وهو طريق استباط الحكم عن الكتاب والسنة اذا لم يجده صريحاً في نص كتاب او سنة او اجماع فيجب ان يعلم من علم الكتاب الخ” (عقد الحجـد، ص ۱۱)

اس کے برخلاف آج جو لوگ اجتہاد کا فرہ لگاتے ہیں بقول ان کے اسلام نے عبادات، سیاست، میشیت، معاشرت میں جو حدیں مقرر کی ہیں ان کو حالات اور ماحول کے تفاضل کے تحت بدلا یا تو زاجسکتا ہے۔ ان میں سے بعض حضرات تمدنی ضروریات اور زمانہ کی مصلحتوں کو بھی آڑ بنا کر اسلامی احکام میں تبدیلی کا وعظ کرتے ہیں۔ وہ اسلام کے بنیادی اصولوں کی کانٹ چھاث میں بھی دریغ نہیں کرتے۔ ان کے نزدیک اجتہاد نام ہے اسلام کی خود ساختہ توجیہہ کا، اس سے بحث نہیں کہ دوسرے اوقال میں اسلامی کردار کیا رہا؟ اسلامی تعلیمات کے اصل حاملین نے اس کی کیا توجیہہ کی ہے؟
لیکن ان کو معلوم نہیں کہ اسلام میں مصلحت اور ضرورت کا پورا لحاظ کیا گیا ہے، مگر اس کے بھی حدود مقرر ہیں۔ ہر کس دنکس کی ضرورت اور تمدنی مصلحت کی بناء پر ان میں تبدیلی نہیں کی جاسکتی۔

امام شاطئی نے ایسے ہی لوگوں کو جواب دیتے ہوئے لکھا ہے:

”ان الشريعة مبنية على اعتبار المصالح وان المصالح انما اعتبرت من“

حيث وضعها الشارع كذلك لا من حيث ادرراك المكلف“

(الموافقات، ج ۲، ص ۱۱۰)

”وان سميت كلفة فاحوال الانسان كلها كلفة في هذه المدار في اكله وشربه وسائر تصرفاته ولكن جعل له قدرة عليها بحيث تكون تلك التصرفات تحت قهرة لا ان يكون هو تحت قهر التصرفات“

(الموافقات، ج ۲، ص ۱۱۸)

بہر حال آج بہت سے ایسے نئے پیدا ہونے والے مسائل ہیں جن کا صریح جواب علماء سلف کی کتابوں میں نہیں ملتا، تو اس صورت میں بجز اس کے کوئی چارہ نہیں کہ تصریح علماء یعنی کتاب و سنت اور فقہ قدیم کی روشنی میں ان کا حل تلاش کریں اور اجتہاد کریں۔

اور ایسی صورت میں کوئی شخص ان کے کیے ہوئے اجتہاد کو "متاخرین کا اجتہاد" کہہ کر رذہ نہیں کرے گا۔ البتہ اگر متاخرین میں سے کوئی شخص نصوص کے ہوتے ہوئے جمہور ائمہ و فقہاء تک کے معین کردہ مفہوم کے خلاف اور ائمہ مجتہدین کے اجماعی مسلمہ کے خلاف اجتہاد کرتے ہوئے اپنی رائے پیش کرے گا تو پھر یقیناً متاخرین کے متاخرین، جمہور ائمہ سلف کے مقابلے میں اس متاخرین کے اجتہاد کو ضرور رذہ کر دیں گے اور ناقابل التفات گردانیں گئے بلکہ ایسا کرنا ضروری بھی ہو گا۔

بہر حال ہمارے زمانے میں اجتہاد ائمہ اربعد کی رائے کی روشنی میں ہونا چاہیے۔ اسلاف کی محتتوں سے فائدہ اٹھانا ہی برکات و آسانی کا موجب ہے ماضی سے ربط و سبق حاصل کرنا، حال پر غور و فکر کرنا، مستقبل کے لیے راستے صاف کرنا ہی عقلمندی ہے۔ ائمہ اربعد کے خلوص، تقویٰ اور ان کے علم کے سند رہونے کا کون انکار کر سکتا ہے!

خلاصہ

زکوٰۃ کے ساتویں مصرف "فِي سَبِيلِ اللہِ" کے بارے میں جمہور امت کا نقطہ نظر واضح ہو چکا جس کو پڑھنے کے بعد ضرور اس نتیجے پر پہنچا جاسکتا ہے کہ مال زکوٰۃ صرف کرنے کے بارے میں اس روشن پر چلتا سلامتی کی بات ہے جس پر امت مسلمہ چودہ سو سال تک چلتی رہی۔ قرآن کریم میں مذکور آئندھ مصارف کے علاوہ دوسرے رفاقتی اور فلاحتی کاموں میں زکوٰۃ کا مال خرچ کرنے سے زکوٰۃ ادا نہیں ہوتی۔

سورۃ التوبۃ کی آیت ۲۰ میں حصر کے ساتھ بیان کیا کہ زکوٰۃ صرف انہی آئندھ مدد و میں خرچ کی جائے ان سے باہر نہیں۔ اس کے بعد فرمایا:

﴿فَرِیضَةٌ مِّنَ اللَّهِ وَاللَّهُ عَلِيمٌ حَكِيمٌ ﴾

یعنی یہ آئندھ مصارف اللہ کی طرف سے مقرر کیے ہوئے ہیں، اللہ تعالیٰ جانے والا حکمت والا ہے۔

﴿فَرِیضَةٌ مِّنَ اللَّهِ كِی صراحت کر کے اعلان کر دیا کہ قیامت تک کسی کو ان مصارف میں ترمیم و اضافہ کا اختیار نہیں۔

اس آیت میں اللہ تعالیٰ کی صفت علم و حکمت کا حوالہ بڑا حکیمانہ اور معنی خیز ہے۔ اس سے یہ بتانا مقصود ہے کہ زکوٰۃ کے مصارف کی تحدید اللہ تعالیٰ نے اپنے بے پایاں علم و حکمت کی روشنی میں کر دی ہے۔ کسی انسان کو اس کے بارے میں چوں چاکرنے کی گنجائش نہیں

ہے اور نہ ہی اجتہادِ جدید کے ذریعہ نئے مصارف تلاش کرنے کا جواز ہے۔ بلاشبہ سلامتی کی راہ وہی ہے جس پر امت مسلمہ چودہ سو سال تک چلتی رہی۔ گرے پڑے شاذ اقوال و نظریات کی پیروی کرنا، شریعت کی شاہراہِ عام کو چھوڑ کر پیچیدہ نامعلوم راہ پر چلنا خطرات سے خالی نہیں۔

اللہ تعالیٰ ہم سب کو صحیح فکر اور عمل کی توفیق عطا فرمائے۔ (آمین)

فقط

وَاللَّهُ تَعَالَى أَعْلَمْ

كتبہ فیصل رشید

المتخصص فی الفقہ الاسلامی

جامعۃ العلوم الاسلامیہ علامہ بنوری ناؤن، کراچی

۵ ربیعان المظہم ۱۴۲۵ھ / ۲۱ ستمبر ۲۰۰۳ء

الجواب صحیح

محمد عبدالجید دین پوری، نائب رئیس دارالافتاء

جامدہ العلوم الاسلامیہ علامہ بنوری ناؤن کراچی

اور پانچ مریدِ مفتی حضرات کے درخت

دوسرے ہواب:

الجواب و منه الصدق والصواب

واضح رہے کہ زکوٰۃ دین اسلام کا انتہائی اہم فریضہ ہے۔ عصر حاضر میں جس طرح دیگر اراکین اسلام کی حیثیت کو پامال کرنے کی ناپاک کوششیں کی جا رہی ہیں اسی طرح اس اہم فریضہ یا اس کے متعلقات کو بھی تنازعہ بنانے کی خاطر بعض اداروں یا تنظیموں کی طرف سے ڈینی مفاد کے حصول کے لیے سروکوشیں کی جا رہی ہیں۔ لیکن علماء حق نے بہت عرصہ قبل ہی اس فتنہ کے دروازے کو قرآن، حدیث اور اصول اسلامی کی مضبوط دلیلوں سے ہمیشہ کے لیے بند کر دیا۔

صورتِ مسئولہ میں جس انجمن کے افکار و نظریات کے حوالے سے جو چند صفحات مسلک کیے گئے ہیں ان صفحات کی رو سے اس انجمن کا نظریہ مصارف زکوٰۃ میں جہور فقہاء و

مفسرین کے خلاف ہے۔ کیونکہ ”فی سبیل اللہ“، کا لفظ اگرچہ لفظی معنی کے اعتبار سے بہت عام ہے، یعنی جو کام بھی اللہ تعالیٰ کی رضا و خوشبودی کی خاطر کیے جائیں وہ سب اس عام مفہوم کے اعتبار سے ”فی سبیل اللہ“، میں داخل ہیں۔ البتہ جو لوگ حضور اکرم ﷺ کی تفسیر و بیان اور ائمہ تفسیر کے ارشادات سے قطع نظر محض لفظی ترجیح کے ذریعے اپنی ناقص عقل سے قرآن عظیم سمجھنا چاہتے ہیں یہاں ان کو مخالف ہوا کہ لفظ ”فی سبیل اللہ“، دیکھ کر زکوٰۃ کے مصارف میں اُن تمام کاموں کو داخل کر دیا جو کسی بھی حیثیت سے نیکی یا عبادت ہیں۔ ساجد مدارس، شفا خانے یا مسافرخانوں کی تعمیر، کنوں، پل، یا سڑکیں بنانا، تمام رفاهی اداروں کے ملازم میں کی تنخوا ہیں اور تمام دفتری ضروریات کو ”فی سبیل اللہ“، میں داخل کر کے زکوٰۃ کا مصرف فراہدیا ہے جو سراسر غلط اور اجیاءٰ امت کے خلاف ہے۔

حضرات صحابہ کرام رضوان اللہ علیہم اجمعین جنہوں نے قرآن حکیم کو براؤ راست رحمت عالم ﷺ سے پڑھا اور سمجھا ہے ان کی اور ائمہ تابعین کی جتنی تفسیریں اس لفظ کے متعلق منقول ہیں سب نے اس لفظ سے ”حجاج اور جاہدین“، مراد لیا ہے۔ اور انہی کے اقوال کی روشنی میں ائمہ تفسیر نے اس لفظ کی بیہی تفسیر کی ہے۔ مثال کے طور پر چند مستند مفسرین کی تفاسیر ذیل میں نقل کی جاتی ہیں۔

صاحب کشاف علامہ محمود بن عمر الزمختر رحمۃ اللہ علیہم فرماتے ہیں:

(وفی سبیل الله) فقراء الغزاۃ والحجیج المنقطع بهم

(تفسیر کشاف، جلد ۲، ص ۱۹۸)

علامہ ابن جریطہ رحمۃ اللہ علیہم ”جامع البیان فی تفسیر القرآن“، میں رقم طراز ہیں:

واما قوله وفي سبیل الله فانه يعني وفي النفقة في نصرة دین الله

وطریقة وشریعة التي شرعها لعباده بقتال اعدائه وذلك هو غزو الكفار

وبالذى قلنا في ذلك (جامع البیان فی تفسیر القرآن، جلد ۶، ص ۱۱۴)

علامہ محمد بن جبیب الماوردی ”تفسیر الماوردی“، میں فرماتے ہیں:

(وفی سبیل الله) هم الغزاۃ المجاهدون فی سبیل الله يعطون سهمهم

من الزکاة مع الفنی والفقیر (تفسیر الماوردی، جلد ۴، ص ۳۷۶)

الدکتور وحیدۃ الزخلی ”تفسیر نیر“، میں فرماتے ہیں:

(وفی سبیل الله) ای القائمین بالجهاد ولو اغیاء او للصرف فی

مصالح الجهاد بالاتفاق على التطوعة وشراء السلاح

(تفسیر منیر، جلد ۹، ص ۲۶۰)

علامہ فخر الدین رازی "تفسیر کبیر" میں فرماتے ہیں:

(فی سبیل اللہ) قال المفسرون یعنی الغزاة

(تفسیر کبیر، جلد ۱۵، ص ۱۱۳)

علامہ شہاب الدین سید محمود آلوی "روح المعانی" میں فرماتے ہیں:

(فی سبیل اللہ) ارید بذلك عند ابی یوسف منقطعوا الغزاة و عند

محمد منقطعوا الحجيج (روح المعانی، جلد ۴، ص ۱۲۳)

ان مفسرین کے علاوہ بھی دیگر بے شمار مفسرین کرام نے اپنی اپنی تفاسیر میں "فی سبیل اللہ" کی تفسیر ایسے مجاہدین اور حجاج سے کی ہے جن کے پاس جہاد یا حج کا سامان نہ ہو۔ باقی جن حضرات نے دینی طلباء یا دیگر نیک کام کرنے والوں کو جو اس میں شامل کیا ہے تو وہ اس شرط کے ساتھ مشرط ہے کہ وہ فقیر اور حاجت مند ہوں، حالانکہ فقیر و حاجت مند زکوٰۃ کے مصارف میں سے سب سے پہلے مصرف میں داخل ہیں۔ فقہاء امت میں سے کسی نے یہ نہیں کہا کہ رفاه عام کے ادارے، ساجدو مدars کی تعمیر اور ان کی جملہ ضروریات مصارف زکوٰۃ میں داخل ہیں، بلکہ اس کے خلاف ان کی واضح تصریحات موجود ہیں کہ مالی زکوٰۃ کو ان چیزوں میں صرف کرنا جائز نہیں ہے۔

فقہاء احتاف میں سے شمس الائمه علامہ مسرضی فرماتے ہیں:

(وفی سبیل اللہ) فهم فقراء الغزاة هکذا قال ابویوسف وقال محمد

هم فقراء الحجاج المنقطع بهم لما روی ان رجلاً جعل بعيراً له في

سبیل الله فامر رسول الله ﷺ ان يحمل عليه الحاج وابویوسف

يقول الطاعات كلها في سبیل الله ولكن عند اطلاق هذا اللفظ

المقصود بهم الغزاة عند الناس (مبسط، جلد ۳، ص ۱۲)

شافعی مسلم کی مستند ترین کتاب "کتاب الام" میں ہے:

ويعطى من سهم سبیل الله جل وعز من غزا من جيران الصدقة لفقيراً

كان او غنيا ولا يعطى منه غيرهم الا ان يحتاج اي الدفع عنهم فيعطيه

من دفع عنهم المشركين (کتاب الام، جلد ۲، ص ۶۲)

حنبل مسلم کے امام موفق الدین اور امام شمس الدین رحمہما اللہ "المغنی" میں رقم طراز ہیں:

ولا يجوز صرف الزكوة الى غير من ذكر الله تعالى من بناء المسجد والقناطر والسدود واصلاح الطرق وسد البثوق وتوفيق الموتى والتوسيع على الاضيف وابشأه ذلك من القرب التي لم يذكرها الله

تعالى (المغني، جلد ۲، ص ۵۲۷)

ماکنی مسلک کی اہم کتاب "المدونۃ الکبریٰ" میں ہے:

وقال مالک يعطى من الزكاة ابن سبيل وان كان غنياً في بلده اذا احتاج وانما مثل ذلك مثل الغازى في سبيل الله يعطى منها وان كان غنياً وقال مالك بن انس لا يجزئه ان يعطى من زكاته في كفن ميت لان الصدقة انما هي الفقراء والمساكين ومن سمي الله وليس للاموات ولا لبنيان المساجد شيء (المدونۃ الکبریٰ، جلد ۱، ص ۲۹۹)

تو انہمہ اربعہ کی تصریحات کی رو سے یہ بات روزِ روشن کی طرح واضح ہو گئی کہ زکوٰۃ کا مصرف ہر کاروٰ خیر نہیں ہے۔ نیز اگر زکوٰۃ کے مسئلہ میں اتنا عموم ہوتا کہ تمام طاعات و عبادات اور ہر قسم کی نیکی پر خرچ کرنا عام طور پر اس میں داخل ہوتا تو پھر قرآن مجید میں ان آنٹھ مصارف کو الگ الگ بیان کرنے کی ضرورت نہ ہوتی! جبکہ حضور اکرم ﷺ نے فرمایا کہ اللہ نے مصارف صدقات متعین کرنے کا کام نبی کو بھی پر دئیں کیا بلکہ خود میں آنٹھ مصارف متعین فرمادیے۔ تو اگر "فی سبیل اللہ" کے مفہوم میں تمام طاعات اور نیکیاں داخل ہوتیں اور ان میں سے ہر قسم کی نیکی کے کام میں زکوٰۃ کا مال خرچ کرنے کی اجازت ہوتی تو نبی کریم ﷺ کی حدیث کا بالکل غلط ہونا لازم آتا ہے۔ اس سے معلوم ہوا کہ "فی سبیل اللہ" کے لغوی ترجمہ سے جو عام طور پر عموم سمجھ میں آتا ہے وہ اللہ تعالیٰ کی مراویتیں بلکہ مراد وہ ہے جو حضور اکرم ﷺ کے بیان، صحابہ کرام ﷺ کی تصریحات اور فقہاء امت کی تحقیقات سے ثابت ہوا ہے۔ علاوہ ازیں فقہاء کرام کی ان تصریحات سے یہ بھی ثابت ہوتا ہے کہ زکوٰۃ کے معینہ آنٹھ مصارف میں بھی زکوٰۃ کی ادائیگی کے لیے تمکیک شرط ہے۔

جبیساً کہ روح البیان میں ہے:

فالعدول عن الام للدلالة على ان استحقاق الاربعة الاخير ليس لذواتهم لكونهم مكتاباً ومديوناً ومجاهداً ومسافراً حتى يتصرفوا

فی الصدقۃ کیف شاوا کالا ربعۃ الاول بل لجهة استحقاقہم کفک
الرقبة من الرق و تخلیص الدمة من مطالبة من له الحق والاحتیاج الی
ما ليتمكن به من الجهاد وقطع المسافة ووجه الدلالة ان في قد
تستعمل بيان السبب كما يقال عذب فلان في سرقة لقمة ای سبیها۔
(روح البيان، جلد ۳، ص ۴۵۳)

اور ”الصاوی“ میں ہے:

قال الصاوی انما اضیف الصدقات ای الاصناف الاربعة الاول
بالام اشارة ان الاربعة الاول یملکونها ویتصرفوں فیها کیف
شاوا۔ (الصاوی، جلد ۳، ص ۸۱۲)

یہی وجہ ہے کہ ائمۃ اربعہ اور جمہور فقہاء ملت اس بات پر متفق ہیں کہ زکوۃ کی رقم کو مساجد،
مدارس، شفاغانے یا یتیم خانے کی تعمیر میں صرف کرنا جائز نہیں ہے۔ مزید برآں قرآن کریم
میں جا بجا ”ایتاء الزکوۃ“ کا حکم ذکور ہے اور ایتاء کے معنی لغتہ و شرعاً اعطاء کے ہیں اور
اعطاء کا معنی یہ ہے کہ کسی شے کو اپنی ملک سے نکال کر کسی کو اس طرح عطا کر دینا کہ وہ اس کا
مالک و مختار بن جائے، یعنی لینے والا اس پر قابض بھی ہو جائے کہ جس طرح چاہے اس میں
صرف کر سکے اور یہی معنی تملیک کا ہے۔ نیز عقلانہ بھی صدقۃ، ہبہ یا عطیہ بغیر تملیک کے حال
ہے۔ اگر کوئی شخص کسی کو اپنے گھر دعوت دے اور نعمت کا دستخوان اس کے سامنے بچھا دے تو
یہ اباحت و ضیافت کھلانے کا تملیک نہیں کھلانے گی۔ اس لیے کہ دعوت و ضیافت کے معنی محض
اجازت کے ہیں کہ جتنا چاہے تناول فرمائے، مگر یہ تملیک نہیں، اس لیے کہ مہمان کو اس میں
صرف کا اختیار نہیں کر جس کو چاہے دستخوان سے کھانا اٹھا کر ہبہ کر دے۔ یہی وجہ ہے کہ محض
دعوت و ضیافت سے بالاجماع زکوۃ ادا نہیں ہوتی۔ لیکن اگر کھانا پکا کر کسی شخص کو دے دیا
جائے باس طور کہ وہ کھانے کو اپنے گھر لے جائے اور جس کو چاہے جتنا چاہے کھلانے تو یہ
تملیک ہے۔ چنانچہ احتاف کے نزدیک ادائے زکوۃ کے لیے ضروری ہے کہ زکوۃ مستحق کو
تملیک کا دے دی جائے۔ جیسا کہ فتاویٰ شامی میں ہے:

ویشترط ان یکون الصرف تملیکاً لا اباحة

(فتاویٰ شامی، جلد ۳، ص ۳۴)

جیسا کہ فتاویٰ عالمگیری میں ہے:

فہی تملیک مال من فقیر مسلم غیر ہاشمی ولا مولاہ بشرط قطع
المنفعہ عن الملك من کل وجہ (فتاویٰ عالمگیری 'حدائق' ص ۱۷۰)

البتہ شدید ضرورت کے وقت زکوٰۃ میں حیلہ تملیک کے بعد زکوٰۃ کی رقم دینے کی گنجائش
ہے۔ نیز مسئلہ تملیک کے ضمن میں اجنبی والوں کا یہ خیال کہ "للفقراء" میں "لام" تملیک
کے لیے نہیں، یہ بات صحیح نہیں، کیونکہ یہ رائے اکثر مفسرین کے خلاف ہے۔ بہت ساری
تفسیریں اس بات کی صراحت موجود ہے کہ یہاں "لام" تملیک کے لیے ہے۔ جیسا کہ تفسیر
کبیر میں ہے:

انه تعالى أثبت هذه الصدقات بلام التمليل للإصناف الشمانية

(تفسیر کبیر، جلد ۱۵، ص ۱۱۳)

الجمع لاحکام القرآن میں امام شافعی کا قول منقول ہے:

وقال الشافعى: اللام لام التمليل

(الجامع الاحکام القرآن، جلد ۸، ص ۱۰۷)

امام ابو بکر احمد بن علی الحجاج فرماتے ہیں:

ومعلوم ان الله تعالى انما امر بدفع الزكوة الى الفقراء ليتعمدو بها

ويتملكوها (احکام القرآن للحجاص، جلد ۳، ص ۱۳۸)

تفسیر بیضاوی کے حاشیہ "محی الدین شیخ زادہ" میں "فی الرقب" کی تفسیر کے ضمن میں
مرقوم ہے:

ولولم يوت بكلمة "فی" وكان "الرقب" مجروراً بالعلطف على ما هو

مجرور بلام التمليل لكان المعنى الخ

(محی الدین شیخ زادہ، جلد ۴، ص ۴۷۸)

امام علاء الدین علی البغدادی "تفسیر الحازن" میں فرماتے ہیں:

انه سبحانه وتعالى أثبت الصدقات للإصناف الاربعة المتقدمة بلام

الملك (تفسیر الحازن، جلد ۲، ص ۲۳۶)

ان کے خلاوہ اور بھی بہت سی تفاسیر میں لام تملیک کی صراحت موجود ہے۔ لہذا ذکورہ اجنبی
والوں کا یہ کہنا کہ یہاں "لام" تملیک ذاتی کے لیے نہیں بلکہ اگر اسلامی حکومت یا اس کی عدم
موجودگی میں کوئی ادارہ زکوٰۃ وصول کر لے تو بھی تملیک کی شرط پوری ہو جاتی ہے، یہ بات صحیح

نہیں، کیونکہ حکومت یا اداروں کی جانب سے زکوٰۃ کی وصولی کے بعد حکومت کے لیے اس رقم کو مستحقین تک پہنچانا ضروری ہوتا ہے اور جب تک زکوٰۃ کی رقم مستحقین تک پہنچا کر ان کی ملکیت میں نہ دے دی جائے اس وقت تک زکوٰۃ اداہی نہیں ہوتی۔

مذکورہ بالتفصیل سے یہ بات واضح ہو گئی کہ زکوٰۃ کی ادائیگی کے لیے تمکیم شرط ہے۔ ”فی سبیل اللہ“ سے مراد جہاد فی سبیل اللہ یا حج بیت اللہ ہے۔ حیلہ تمکیم کے بغیر زکوٰۃ کی رقم کو ان آٹھ معینہ مصارف کے علاوہ دیگر امور خیر میں لگانا جائز نہیں۔ اس مقام پر ”لام“ تمکیم ذاتی کے لیے ہی استعمال ہوا ہے۔ باقی ڈاکٹر یوسف القرضاوی کی رائے جمہور فقہاء امت کے خلاف ہونے کی وجہ سے معتبر نہیں ہے۔ علاوہ ازیں مسئلہ رسالہ کی تمام تحریریں کوئی معتبر حوالہ پیش نہیں کیا گیا اس لیے بلاحوالہ باقیوں کا اعتبار ہی نہیں۔ ایسے ادارے یا انجمن کو جان بوجھ کر زکوٰۃ دینا جائز نہیں ہے۔ ہاں جو حضرات مسیح سمجھ کر دے چکے ہیں ان کی زکوٰۃ ادا ہو گئی ہے اور جن لوگوں نے جان بوجھ کر زکوٰۃ دی ان کی زکوٰۃ ادا نہیں ہوئی، دوبارہ ادا کرنا ضروری ہے۔ عوام پر لازم ہے کہ ایسے نظریات و افکار رکھنے والے اداروں یا انجمنوں یا شخصیات کی مدد نہ کریں۔ البتہ صدقات و خیرات کے ذریعے امور خیر میں تعاون کر کے پی عاقبت کو سنوارا جاسکتا ہے۔ فقط

واللہ اعلم بالصواب

کتبہ

سید فیصل ندیم عفی عنہ
متخصص فی الفقہ الاسلامی

دارالافتاء، جامعۃ العلوم الاسلامیۃ، علامہ بنوری ثاؤن، کراچی

۷ اریجع الاول ۱۴۲۲ھ بمطابق ۲۰۰۳ء

الجواب صحیح

محمد عبدالجید دین پوری نائب رئیس دارالافتاء
جامعۃ العلوم الاسلامیۃ، علامہ بنوری ثاؤن کراچی

الجواب صحیح

محمد انعام الحق

تیسرا جواب:

”فِي سَبِيلِ اللّٰهِ“ و ”ابن السَّبِيلِ“ کے مصدقہ کی تحقیق

(۱) زکوٰۃ کے ساتوں مصروف ”فِي سَبِيلِ اللّٰهِ“ کا مصدقہ جمہور علماء کے نزدیک جہاد ہی ہے، اگرچہ امام محمدؐ کے نزدیک حج ہے، اور ایک قول امام احمدؐ کا بھی یہی ہے، لیکن امام احمدؐ کا صحیح قول وہی ہے جو جمہور علماء کا ہے، بہر حال جمہور علماء کے نزدیک ”فِي سَبِيلِ اللّٰهِ“ سے مراد ”جہاد“ ہے، حوالہ جات ملاحظہ ہوں:

- (۱) فی الدر المختار: وفی سبیل اللہ وہ منقطع الغرہ وقيل: الحاج (۲۸۹:۳)
- (۲) وفي الهدایة مع الفتح: وفی سبیل اللہ منقطع الغرہ عند ابی یوسف رحمہ اللہ لانہ هو المتفہم عند الاطلاق وعند محمد رحمہ اللہ منقطع الحاج (۲۰۵:۲)
- (۳) وفي الشرح الصغير (کتاب فی الفقہ المالکی): ومجاہد کذالک ای حر مسلم غیر هاشمی (۲۶۲:۱)
- (۴) وفي حاشية الدسوقي (کتاب فی الفقہ المالکی): ومجاہد ای المتلبس به ان کان مما يحب عليه (۴۹۷:۱)
- (۵) وفي روضة الطالبين (کتاب فی الفقہ الشافعی): الصنف السابع: فی سبیل اللہ وهم الغرہ الذين لا رزق لهم فی الفی (۳۲۱:۲)
- (۶) وفي الانصار (کتاب فی الفقہ الحنبلي): قوله: السابع فی سبیل اللہ وهم الغرہ الذين لا دیوان لهم فلهم الاخذ منها بلا نزع (۲۳۵:۳)
- (۷) کذا فی کتاب الفروع (۶۲۱:۲)
- (۸) وفي فقه الزکوة: قال ابن قدامة: وهذا اصح لان سبیل اللہ عند الاطلاق انما ينصرف الى الجهاد فان کل ما فی القرآن من ذکر سبیل اللہ انما اريد به الجهاد الا الیسر (۶۴۲:۲)

البیت اختلاف اس بارے میں ہے کہ اس ”مد“ میں فقر و تمیک کا ہوتا ضروری ہے یا نہیں، یعنی اس مد میں ادا یگلی زکوٰۃ کے لیے کیا شرعاً یہ ضروری ہے کہ عازی فقیر ہو، اور کیا عازی کو مالک بنا کر دینا ضروری ہے یا نہیں؟ چنانچہ مذاہب اربعہ میں سے ادا یگلی زکوٰۃ کے

لیے صرف حضرات حنفیہ کے ہاں اس مذ میں زکوٰۃ اس وقت ادا ہوگی جبکہ مجاہد فقیر ہوا اور اس کو زکوٰۃ کی رقم یا اس سے خریدی ہوئی چیز کا اس کو مالک بنایا جائے۔ اگر ان دونوں شرطوں میں سے ایک شرط بھی مفقود ہو، مثلاً مجاہد غنی ہو یا زکوٰۃ کی رقم سے الحد وغیرہ خریداً گیا اور مجاہدین کی ملکیت میں دینے کے بجائے اس کو مقصد جہاد کے لیے محفوظ رکھا جائے تو اس سے زکوٰۃ ادا نہیں ہوگی، جبکہ حضراتِ مالکیہ، شافعیہ اور حنابلہ کے ہاں اس مذ میں ادا نیگیٰ زکوٰۃ کے لیے یہ دونوں شرطیں ضروری نہیں، ان کے ہاں نہ فقر شرط ہے اور نہ تمکیم۔ ان کے ہاں غنی مجاہد کو زکوٰۃ دینا جائز ہے، نیز زکوٰۃ کی رقم سے آلات جہاد خرید کر ان کے جہاد کے لیے وقف کرنا بھی درست ہے، کہ بوقت ضرورت مجاہدین یہ آلات استعمال کریں، اور ضرورت پوری ہونے کے بعد ان کو واپس کریں۔۔۔ البتہ حنابلہ کے یہاں اس میں یہ تفصیل ہے کہ رب المال (مزکی) خود زکوٰۃ کی رقم سے آلات وغیرہ خرید کر کسی مجاہد کو نہیں دے سکتا، اور نہ ہی ان آلات کو وقف کر سکتا ہے، البتہ اگر یہ رقم امام کو دی جائز ہے، تو امام کو اختیار ہے چاہے تو رقم مجاہد کو دے دے اور چاہے تو اس سے آلات جہاد خرید کرو، آلات مجاہد کو تمدید کا دے دئے یا ان کو جہاد کے لیے وقف کر دے۔۔۔

عربی عبارات ملاحظہ ہوں:

- (۱) فی الشامیة : والخلف لفظی للانفاق على ان الاصناف كلهم سوى العامل يعطون بشرط الفقر (۲۹۰:۳)
- (۲) وفي الهدایة مع الفتح : ولا يصرف إلى أغبياء الغزاۃ عندنا لأن المصرف هو الفقراء (۲۰۵:۲)
- (۳) وفي فتح القدير : ثم لا يشكل ان الخلاف فيه لا يوجب خلافا في الحكم للاتفاق على انه انما يعطى الاصناف كلهم سوى العامل بشرط الفقر فمقطوع الحج يعطى اتفاقا (۲۰۵:۲)
- (۴) وفي تبیین الحقائق : ولا يصرف الى غنیهم (۲۹۸:۱)
- (۵) وفي ملنقی الا بحر مع المجمع : ومنقطع الغزاۃ عند ابی يوسف والحج عند محمد ان كان فقيرا او من له مال في وطنه لا معه (۳۲۶:۱)
- (۶) وفي الشرح الصغير (وهو كتاب معروف في الفقه المالكي) : ومجاهد

كذلك اى حر مسلم غير هاشمى وآلہ بان يشتري منها سلاح او خيل لغازى عليها والنفقة عليها من بيت المال فيعطي المجاهد منها ويدخل فيه الجاسوس والمرابط ولو كان غنيا (٦٦٣:١)

(٧) وفي حاشية الدسوقي (كتاب في الفقه المالكي) : وآلہ کسیف ورمح تشتري منها ولو كان المجاهد غنيا حين غزوة (قوله : وآلہ) لا يشترط فيها ان يكون المقاتل بها غير هاشمى لأنها تبقى للجهاد ولا يأخذها (٤٩٧:١)

(٨) وفي شرح الزرقاني (كتاب في الفقه المالكي) : ويشتري له بها كلها آلة ولو غنيا كجاسوس (١٧٩:٢)

(٩) كذا في شرح منح الجليل (كتاب في الفقه المالكي) : (٣٧٥:١)

(١٠) وفيه : لا تصرف الزكاة في بناء او ترميم سور اى بناء حول البلد يمنع العدو من دخولها ولا في عمل مركب اى سفينة يقاتل بها العدو في البحر هذا قول ابن بشير وقال ابن عبد الحكم : يعمل الأسوار والمراتب منها واقتصر عليه اللحمي واستظهره في التوضيح ابن عبد السلام هو الصحيح المواق لم ار المنع لغير ابن بشير فضلا عن تشهيره (٣٧٥:١)

(١١) وفي روضة الطالبين (كتاب في الفقه الشافعى) للإمام الخياز ان شاء دفع الفرس والسلاح الى الغازى تمليكاً وان شاء استأجر له مركوباً وان شاء اشتري خيلاً من هذا السهم ووقفها في سبيل الله تعالى فيغيرها ايها وقت الحاجة فإذا انقضت استرد (٣٢٧:٢)

(١٢) وفي المجموع شرح المهدب (كتاب في الفقه الشافعى) : ويعطي الغازى مع الفقر والغنى للحديث السابق ولأن فيه مصلحة للمسلمين ويعطي ما يشتري به الفرس ان كان يقاتل فارساً وما يشتري به السلاح وآلات القتال وبصیر ذلك ملکاً للغازی ويجوز ان يستأجر له الفرس والسلاح من مال الزکوة (الى قوله) قال الخراسيون : الامام بالخيار ان شاء سلم الفرس والسلاح وآلات الى الغازى او ثمن ذلك تملیکاً له فيملکه وان شاء استأجر ذلك له وان شاء اشتري من سهم سبیل الله سبحانه وتعالی افراساً وآلات

الحرب وجعلها وقفا في سبيل الله ويعطى لهم عند الحاجة ما يحتاجون إليه ثم يردونه إذا انقضت حاجتهم (٢١٣:٦)

(١٢) وفي الانصار (في الفقه الحنبلي) : فائدة : لا يجوز للمزكي أن يشتري له الدواب والسلاح ونحوهما على الصحيح من المذهب، قال الزركشى : هذا أشهر الروايتين فيجب أن يدفع إليه المال (٢٣٥:٣)

(١٤) وفي كتاب الفروع (في الفقه الحنبلي) : فيدفع إليهم كفayaة غزوهم وعودهم ولو مع غناهم (٦٢١:٢)

(١٥) وفي المغني (في الفقه الحنبلي) : وقد روى أبو داود باسناده عن عطاء بن يسار عن النبي ﷺ أنه قال : لا تحل الصدقة لغنى إلا لخمسة لغافر في سبيل الله (٦٥٥:٢)

(١٦) وفي مطالب أولى النهى (في الفقه الحنبلي) : وذكر في غاية المنتهي وشرحه : انه يجوز للإمام أن يشتري من مال الزكاة فرساناً ويدفعها لمن يغزو عليها ولو كان الغازى صاحب الزكاة نفسه لأنه برعى منها بدفعها للإمام كما يجوز له أن يشتري منها أيضاً سفناً ونحوها للجهاد (١٤٧:٢)

(١٧) وفي فقه الزكاة : وإنفرد أبو حنيفة باشتراط الفقر في المجاهد (٦٤٤:٢) بـ : ”ابن السبيل“ سے باتفاق ائمہ اربعہ مسافر مراد ہے اور اس سلسلہ میں تمام ائمہ کرام کا اتفاق ہے کہ جس جگہ مسافر ہو وہاں پر اس کے پاس مال نہ ہو، اگرچہ اپنے وطن میں وہ صاحب مال ہو، اگرچہ دیگر بعض شروط میں ان کے آپ میں کچھ اختلاف پایا جاتا ہے۔

خلاصہ یہ کہ ”فی سبیل اللہ“ میں صرف حضرات حنفیہ کے ہاں فقر کی شرط ہے، اور ”ابن السبيل“ میں حالت سفر میں فقر بالاتفاق شرط ہے اور وطن میں اس کا فقیر ہوتا ضروری نہیں، اور ایک فرق یہ ہے کہ ”ابن السبيل“ کے لیے صرف بقدر حاجت زکوة لینا درست ہے، حاجت سے زیادہ لینا جائز نہیں، بخلاف عام فقیر کے۔

(١) في الدر المختار : وابن السبيل وهو من له مال لا معه ، وفي الشامية : هو المسافر سمي به للزومه الطريق (يلمع) وقال في الفتح ايضاً : ولا يحل له اى لابن السبيل ان يأخذ اكثر من حاجته قلت : وهذا بخلاف الفقير فإنه

- يحل له ان يأخذ اكثرا من حاجته وبهذا فارق ابن السبيل (٢٦٣:٣)
- (٢) وفي الشامية : قوله : لا يملك نصاباً، قيد به لان الفقر شرط في الاصناف كلها الا العامل وابن السبيل اذا كان له مال في وطنه بمنزلة الفقير (٣٦١:٣)
- (٣) وفي الهندية : ومنها ابن السبيل وهو الغريب المنقطع عن ماله كذا في البدائع جاز الاخذ من الزكاة قدر حاجته ولم يحل له ان يأخذ اكثرا من حاجته (١٨٨:١)
- (٤) وفي الشرح الصغير : وابن سبيل وهو الغريب كذلك اي حر مسلم غير هاشمي وهو محتاج لما يوصله لوطنه اذا سافر من وطنه (٦٦٣:١)
- (٥) وفي الانصاف : قوله : الثامن ابن السبيل : وهو المسافر المنقطع به هذا المذهب وعليه الاصحاب (٢٣٦:٣)
- (٦) وفي روضة الطالبين : ابن السبيل : وهو شخصان احدهما من انشأ سفرة من بلده او من بلد كان مقیما به والثانی الغريب المجتاز بالبلد فالاول يعطى قطعا وكذا الثنائی على المذهب ويشرط ان لا يكون معه ما يحتاج اليه في سفره فيعطي ' من لا مال له اصلاً' كذا من له مال في غير البلد المنتقل اليه منه (٢٢١:٢)
- (٧) وفي فقه الرزکوة : اولها (الشروط) ان يكون محتاجا في ذلك الموضع الذي هو به الى ان يوصله الى وطنه فان كان عنده ما يوصله فلا يعطي (٦٧٨:٢)

والله تعالى اعلم وعلمه اتم واحكم

عصمت اللہ عصمه اللہ

دارالافتاء دارالعلوم کراچی

۹-۵-۱۳۲۶ھ

الجواب صحیح

☆ اختر محمد تقی عثمانی عفی عنہ

☆ مفتی محمد رفع عثمانی عقا اللہ عنہ

☆ مفتی عبدالرؤف دارالافتاء دارالعلوم کراچی

- اس فتویٰ کی عربی عبارات کے تراجم بالترتیب درج ذیل ہیں:
- (۱) ”فقہ حنفی کی معروف کتاب“ ”دھنقار“ میں ہے کہ ”فی سکیل اللہ“ سے مراد غازی ہیں اور ایک قول یہ بھی ہے کہ اس سے مراد حاجی ہیں۔“
 - (۲) ”فقہ حنفی کی معروف کتاب“ ”ہدایہ“ میں ہے کہ ”فی سکیل اللہ“ سے مراد امام ابو یوسف کے نزدیک غازی ہیں، کیونکہ آیت کے اطلاق سے یہی بات سمجھ آ رہی ہے، جبکہ امام محمد کے نزدیک ”فی سکیل اللہ“ سے مراد حاجی ہیں۔“
 - (۳) ”فقہ مالکی کی معروف کتاب“ ”شرح الصیغہ“ میں ہے کہ اسی طرح ایسا مجاهد بھی زکوٰۃ کے مصارف میں شامل ہے جو کہ ازاد مسلمان اور غیر بائی ہو۔“
 - (۴) ”فقہ مالکی کی کتاب“ ”حاشیۃ الدسوی“ میں ہے کہ مجاهد بھی زکوٰۃ کے مصارف میں شامل ہے۔“
 - (۵) ”فقہ شافعی کی کتاب“ ”روضۃ الطالبین“ میں ہے کہ زکوٰۃ کے مصارف کی ساقویں قسم ”فی سکیل اللہ“ ہے اور اس سے مراد وہ غازی ہیں کہ جن کا مال فی میں کوئی حصہ مقرر نہ کیا گیا ہو۔“
 - (۶) ”فقہ حنبلی کی کتاب“ ”الانصاف“ میں ہے: زکوٰۃ کے مصارف کی ساقویں قسم ”فی سکیل اللہ“ ہے جس سے علاوہ غازی ہیں جو باقاعدہ رہبری نہ ہوں تو ان کے لیے زکوٰۃ سے لینا جائز ہے۔“
 - (۷) ”میکی فتویٰ“ کتاب ”الفروع“ میں بھی ہے (جو فقہ حنبلی کی ایک معروف کتاب ہے)۔“
 - (۸) ”ابن قدامہ نے“ ”فقہ الزکوٰۃ“ میں اس قول کو واضح کہا ہے۔ وہ کہتے ہیں کہ قرآن میں جب فی سکیل اللہ کا الفاظ مطلق طور پر بیان ہوتا اس سے مراد جہاد ہوتی ہے سوائے چدائیک مقامات کے۔“
 - (۱) ”فتاویٰ شامی“ میں ہے: اس مسئلے میں اختلاف لفظی ہے، کیونکہ اس بات پر اتفاق ہے کہ عالمین زکوٰۃ کے علاوہ زکوٰۃ کے مصارف میں سے ہر صرف کے لیے فقر کی شرط ضروری ہے۔“
 - (۲) ”ہدایہ“ میں ہے: ہمارے نزدیک یہ زکوٰۃ غنیٰ مجاهدین پر خرچ نہ ہوگی بلکہ اس کا صرف فقراء مجاهدین ہوں گے۔“
 - (۳) ”فتح التدریب“ میں ہے: پھر یہ اعکال نہیں ہوتا چاہیے کہ اس میں اختلاف سے حکم میں کوئی اختلاف پیدا ہوتا ہے کیونکہ اس بات پر اتفاق ہے کہ عالمین زکوٰۃ کے علاوہ باقی تمام مصارف کے لیے فقراء کا ہوتا شرط ہے۔ حاجی کے بارے میں بھی اتفاق ہے کہ اس کو بھی زکوٰۃ دی جائے گی۔“
 - (۴) ”تمییز الحلقان“ میں ہے کہ زکوٰۃ کا مال اغذیاء پر خرچ نہیں کیا جائے گا۔“
 - (۵) ”ملحق الاجر“ میں ہے کہ فی سکیل اللہ سے مراد امام ابو یوسف کے نزدیک غازی ہیں، جبکہ امام محمد کے نزدیک حج ہے اگر وہ فقیر ہے یا پھر وہ شخص مراد ہو سکتا ہے جس کے پاس اس کے وطن میں قومیں ہو لیکن فی الوقت موجود نہ ہو۔“
 - (۶) ”فقہ مالکی کی معروف کتاب“ ”شرح الصیغہ“ میں ہے کہ مجاهد بھی مصارف زکوٰۃ میں شامل ہے جو کہ مسلمان آزاد اور غیر بائی ہو اور یہ بھی جائز ہے کہ زکوٰۃ کی رقم سے آلات حرب یعنی اسلحہ یا گھوڑے خریدے جائیں تاکہ ان کو جنگ کے لیے استعمال کیا جائے۔ بیت المال سے اس مقصد کے لیے رقم خرچ کرنا جائز ہے۔ اس میں سے مجاهد کو بھی دیا جائے گا اور اس مدت میں جاؤں اور پھرے دار بھی شامل ہیں چاہے وہ غنیٰ ہی کیوں نہ ہوں۔“
 - (۷) ”فقہ مالکی کی کتاب“ ”حاشیۃ الدسوی“ میں ہے: بال زکوٰۃ کو دوران جنگ کوار اور نیزے وغیرہ خریدنے

کے لیے استعمال کیا جاسکتا ہے، چاہے مجاہد غنی ہی کیوں نہ ہو۔ اور آلات حرب کے لیے مال زکوٰۃ کو استعمال کرنے کے لیے ضروری نہیں ہے کہ غیر ہائی ہونے کی بھی شرط لگائی جائے، کیونکہ ہائی بھی اگر ہوتا وہ ان آلات حرب سے نہ لے گا بلکہ یہ آلات حرب جہاد کے لیے باقی رہیں گے۔“

(۸) ”فقہ ماکلی کی کتاب“ شرح زرتقانی“ میں ہے: اور مال زکوٰۃ سے مجاہد کے لیے ہر قسم کے آلات حرب خریدے جائیں گے چاہے مجاہد غنی ہی کیوں نہ ہو مثلاً جاسوس وغیرہ۔“

(۹) ”فقہ ماکلی کی کتاب“ شرح مخت الجلیل“ میں بھی یہی فتویٰ ہے۔“

(۱۰) ”شرح مخت الجلیل“ میں ہے کہ زکوٰۃ کو فضیل بنانے یا اس میں ترمیم کرنے یا شہر کے باہر کوئی ایسی دیوار بنانے کے لیے استعمال نہیں کیا جائے گا جس کے ذریعے دشمن کو شہر میں داخل ہونے سے روک دینا مقصود ہو۔ اور نہ ہی زکوٰۃ کو کسی سواری کے لیے استعمال کیا جائے گا، مثلاً کشتی جس کے ذریعے مجاہد سمندر میں دشمن سے جنگ کرتا ہے۔ یہ ابن بشیر کا قول ہے۔ ابن عبد الحکم کا قول ہے کہ زکوٰۃ کے مال سے فضیل بھی بنائی جا سکتی ہے اور کشتیاں بھی۔ بھی نے بھی اس قول پر اتفاق کیا ہے اور ابن عبد السلام نے ”توضیح“ میں اسی کو واضح فراہد یا اور بھی قول ”مواقع“ کے مطابق صحیح ہے۔ میرے علم کی حد تک اس سے ابن بشر کے علاوہ کسی نے منع بھی نہیں کیا چہ جائیکہ کہ اس کو عام کرتا۔“

(۱۱) ”فقہ شافعی کی کتاب“ روضۃ الطالبین“ میں ہے: امام کے پاس اختیار ہے چاہے تو گھوڑے اور اسلحہ عازی کو دے اور اس کو ان کا مالک بنادے اور اگر چاہے تو اس کے لیے سواری اجرت پر لے لے یا اگر چاہے تو اس رقم سے گھوڑے خرید کر فی سنبیل اللہ وقف کر دے اور ضرورت کے وقت ان کو اداھار بھی دے سکتا ہے اور جب حاجت ختم ہو جائے تو واپس لے لے۔“

(۱۲) ”فقہ شافعی کی کتاب“ ”مجموعہ شرح مہذب“ میں ہے کہ عازی کو اس میں سے حصہ دیا جائے گا چاہے وہ غنی ہو یا فقیر جیسا کہ پچھلی حدیث میں بیان ہوا ہے اور اس وجہ سے بھی کہ اس میں عام مسلمانوں کی مصلحت بھی شامل ہے۔ یا عازی کو اتنی رقم دی جائے گی کہ وہ اس سے گھوڑا خرید سکے یا آلات قتال یا السلاح وغیرہ اور یہ عازی کی ملکیت بن جائے گی۔ اور یہ بھی جائز ہے کہ زکوٰۃ کی اس رقم سے گھوڑا اسلحہ وغیرہ عازی کے لیے اجرت پر لیا جائے۔ خراسیون نے کہا ہے کہ امام کو یہ اختیار حاصل ہے اگر چاہے تو گھوڑا السلاح اور آلات حرب و قتال عازی کے حوالے کر دے یا اس کی قیمت کا اس کا مالک بنادے یا اس کے لیے یہ چیزیں اجرت پر حاصل کرئے اور اگر چاہے تو فی سنبیل اللہ کی مدد سے گھوڑے اور آلات حرب خریدے اور ان کو اللہ کے راستے میں وقف کر دے اور ضرورت کے وقت عازیوں کو وہ چیزیں فراہم کرے جن کی ان کو ضرورت ہے اور جب ان کی ضرورت ختم ہو جائے تو وہ امام کو وہ چیزیں واپس کرو دیں۔“

(۱۳) ”انصار“ میں (فقہ حنفی کا موقف) ہے کہ رب المال کے لیے جائز نہیں ہے کہ وہ جانور اور آلات وغیرہ خریدے اور یہی رائے صحیح ہے۔ امام زرکشی نے کہا ہے کہ اس بارے میں دو روایات ہیں جن میں سے مشہور یہ ہے اس لیے رب المال کے لیے ضروری ہے کہ امام کو اپنی زکوٰۃ دے۔“

(۱۴) ”فقہ حنفی کی“ کتاب الفروع“ میں ہے کہ امام عازیوں کو ان کی ضرورت و حالات کے مطابق مال زکوٰۃ سے دے گا چاہے وہ غنی ہی کیوں نہ ہوں۔“

(۱۵) ”(نقہ ضمیلی کی کتاب)“ مخفی ”مخفی“ میں ہے کہ ابو داؤد نے عطاء بن یسار سے اور انہوں نے نبی ﷺ سے نقل کیا ہے کہ آپ نے فرمایا: ”غنی کے لیے صدقہ جائز نہیں ہے مگر پانچ و جو بات سے چھلی وجہ یہ ہے کہ وہ اللہ کے راستے میں جہاد کرنے والا ہو۔“

(۱۶) ”(نقہ ضمیلی کی کتاب)“ مطالب اولی اُنہی ”میں ہے اور اسی طرح غایہ اُنہی اور اس کی شرح میں ہے کہ امام کے لیے جائز ہے کہ وہ مال زکوٰۃ سے گھوڑے خریدے اور غازیوں کے حوالے کر دے جو ان پر بیٹھ کر جنگ کریں چاہے وہ غازی صاحب ہی کیوں نہ ہو، کیونکہ امام نے یہ مال اسے دیا ہے اس لیے وہ غازی اب اس کے بارے میں بری الدّمہ ہے۔ اسی طرح امام کے لیے یہ بھی جائز ہے کہ وہ مال زکوٰۃ سے کشیاں وغیرہ خریدے۔“

(۱۷) ”نقہ الزکوٰۃ“ میں ہے کہ مجابر کے بارے میں فقرہ ہونے کی شرط لگانے میں امام ابو حنیفہ منفرد ہیں۔

(۱) ”درختار“ میں ہے: ابن سبیل سے مراد ہے جس کے پاس کوئی مال نہ ہو۔ فتاویٰ شامیہ میں ہے کہ وہ مسافر ہے اس کو ابن سبیل کا نام اس لیے دیا گیا کیونکہ وہ راستے سے چنانچہ ہتا ہے۔ امام زیلیقی نے فتح الجہد میں یہ بھی کہا ہے کہ ابن سبیل کے لیے یہ جائز نہیں ہے کہ وہ اپنی ضرورت سے زائد مال زکوٰۃ میں سے لے لے۔ میں یہ کہتا ہوں کہ یہ فقیر کے برکش معاملہ ہے کیونکہ فقیر کے لیے جائز ہے کہ وہ اپنی ضرورت سے زائد مال لے لے بھی ابن سبیل اور فقیر میں فرق ہے۔“

(۲) ”شامیہ“ میں ہے کہ وہ نصاب کا مالک نہ ہو، کیونکہ عالمین زکوٰۃ کے علاوہ باقی تمام مصارف زکوٰۃ میں فخر شرط ہے۔ این سبیل اگر چاہیے وطن میں مال والا ہو لیکن اسے فقرہ ہی شاریا کیا جائے گا۔

(۳) ”فتاویٰ ہندیہ“ میں ہے: زکوٰۃ کے مصارف میں این سبیل بھی ہے اور اس سے مراد مسافر ہے جس کے پاس مال نہ ہو۔ اسی طرح بداع الصنائع میں بھی ہے کہ ابن سبیل کے لیے اپنی ضرورت کے مطابق زکوٰۃ کے مال میں سے لینا جائز ہے اور اس کے لیے حلال نہیں ہے کہ وہ اپنی ضرورت سے زائد مال لے۔“

(۴) ”شرح الصغیر“ میں ہے کہ ابن سبیل سے مراد مسافر ہے یعنی آزاد مسلمان اور غیر ہاشمی ہو، کیونکہ مسافر کو اتنی رقم کی ضرورت ہوتی ہے جس کے ذریعے وہ اپنے وطن واپس جاسکے۔“

(۵) ”النصاف“ میں ہے: (مصارف زکوٰۃ میں) آنکھوں قسم ابن سبیل ہے اور اس سے مراد مسافر ہے بھی ہمارا مذہب ہے۔“

(۶) ”روضۃ الطالبین“ میں ہے کہ ابن سبیل دفعہ چیزیں ایک وہ کہ جس نے اپنے شہر سے یا اس شہر سے کہ جس میں وہ مقیم تھا، سفر کا آغاز کیا اور درود را وہ مسافر جو کہ شہر سے گزرنے والا ہے۔ پہلے کو قلع طور پر دیا جائے گا اور دوسرا کے بارے میں مال مذہب کا بھی قول ہے اور اس کی شرط یہ ہے کہ مسافر کے پاس وہ مال نہ ہو کہ جس کا وہ اپنے سفر میں محتاج ہو۔ پس ایسے مسافر کو مال زکوٰۃ سے دیا جائے گا جس کے پاس اصل مال نہ ہو یا اسی طرح جس مسافر کے پاس اس شہر میں مال نہ ہو جس شہر کی طرف وہ منتقل ہوا ہے۔“

(۷) ”نقہ الزکوٰۃ“ میں ہے کہ اس کی چیزیں شرط یہ ہے کہ وہ اس جگہ میں محتاج کی حیثیت سے ہو اور اس کے پاس اتنا مال نہ ہو جو اس کے وطن پہنچا دے۔ اگر اس کے پاس اتنا مال ہو گا تو اسے مال زکوٰۃ میں کچھ بھی نہ دیا جائے گا۔“